

Universitätsbibliothek Wuppertal

Cassii Dionis Cocceiani Rerum Romanarum

Cassius

Lipsiae, 1849

58

Nutzungsrichtlinien Das dem PDF-Dokument zugrunde liegende Digitalisat kann unter Beachtung des Lizenz-/Rechtehinweises genutzt werden. Informationen zum Lizenz-/Rechtehinweis finden Sie in der Titelaufnahme unter dem untenstehenden URN.

Bei Nutzung des Digitalisats bitten wir um eine vollständige Quellenangabe, inklusive Nennung der Universitätsbibliothek Wuppertal als Quelle sowie einer Angabe des URN.

[urn:nbn:de:hbz:468-1-5005](https://nbn-resolving.org/urn:nbn:de:hbz:468-1-5005)

τὴν δύναμιν αὐτῶν, ἐπέδειξεν, ὅπως καὶ πολλοὺς σφας καὶ ἔρρω-
μένους ἰδόντες μᾶλλον αὐτὸν φοβῶνται.

- ⁶ ⁴ τὸν μὲν οὖν χρόνον ἐκεῖνον ταῦτά τε ἐξ ἱστορίας ἀπόδειξιν
ἐγένετο, καὶ Κυζικηνῶν ἡ ἐλευθερία αὐθις, ὅτι τε Ῥωμαίους τινὰς
ἔδωσαν καὶ ὅτι καὶ τὸ ἥρῳον ὃ τῷ Αὐγούστῳ ποιεῖν ἤρξαντο οὐκ
⁷ ἔξετέλεσαν, ἀφῆρέθη. πάντως δ' ἂν καὶ τὸν συμπολήσαντα τῇ
οἰκίᾳ τὸν ἀνδριάντα αὐτοῦ καὶ ἐπὶ τούτῳ κριθέντα ἀπεκτόνει, εἰ
μὴ ὁ ὕπατος αὐτὸν ἐκεῖνον τὴν γνώμην πρῶτον ἀνήρετο· αἰδεσθεῖς
γὰρ μὴ καὶ ἑαυτῷ τι χαρῖζεσθαι δόξῃ, τὴν ἀπολόουσαν ἔδωκετο.
⁸ Λέντουλον δέ τινος βουλευτοῦ φύσει τε ἐπικεικὸς καὶ τότε ἐν γῆραι
πολλῷ ὄντος κατηγόρησέ τις ὡς ἐπιβεβουλευκός τις τῷ αὐτοκράτορι.
καὶ ὁ μὲν Λέντουλος (παρῆν γάρ) ἀνεκώχχασεν· ὁ δὲ Τιβέριος,
ἐπιθορυβησάσης τι πρὸς τοῦτο τῆς γερονσίας, “οὐδὲ ζῆν ἐτι” ἔφη
“ἄξιός εἰμι, εἴγε καὶ Λέντουλός με μισεῖ.”

NH ἀπεδήμησε δὲ κατὰ τὸν καιρὸν τοῦτον ἐκ τῆς Ῥώμης, καὶ οὐ-
^{a.C.} ²⁶ κέτι τὸ παράπαν ἐς τὴν πόλιν ἀνεκομίσθη, καίτοι μέλλων τε αἰ-
^{a.C.} ²⁸ καὶ ἐπαγγελλλόμενος, ὅτε δὴ καὶ Λατιάριός τις ἐταῖρος Σαβίνου
ἀνδρὸς τῶν πρώτων ἐν Ῥώμῃ, τῷ Σηιανῷ χαριζόμενος, ἐς τὴν τοῦ
οἰκλήματος ἐν ᾧ διητᾶτο ὁρογὴν βουλευτὰς κατακρέψας ὑπηγάγετο
τὸν Σαβῖνον ἐς λόγους, καὶ τι εἰπὼν ὣν εἰσάγει, ἐπεσπιάσαιο καὶ
² ἐκεῖνον πάνθ' ὅσα ἐφρόνει ἐκλαλῆσαι. τῶν γὰρ τοι συκοφαντεῖν
ἐθελόντων ἔργον ἐστὶ λαιδορίας τέ τινος προκατάραχεσθαι καὶ ἀπόρ-
ρητόν τι ἐκφαίνειν, ἢν ἀκούσας τι αὐτὸς ἢ καὶ ὁμοίον τι εἰπὼν
αἰτιαθῇ· τοῖς μὲν γὰρ, ὅτε ἐκ παρασκευῆς τοῦτο δρῶσιν, ἀκίνδυνός
ἐστιν ἡ παρορησία (οὐ γὰρ ὡς καὶ φρονούντες τινα, ἀλλ' ὡς ἐτέρους
ἐλέγχει βουλλόμενοι λέγειν αὐτὰ πιστεύονται), οἱ δ' ὅτι αὐτὸ καὶ τὸ
³ βραχύτατον ἔξω τοῦ καθεστηκότος εἴπωσι, κολάζονται. ὅπερ καὶ
τότε ἐγένετο· ἔς τε γὰρ τὸ δεσμωτήριον αὐθημερόν ὁ Σαβῖνος κα-
τετέθη, καὶ μετὰ τοῦτο ἀκρίτως ἐφθάρη, τό τε σῶμα αὐτοῦ κατὰ
τῶν ἀναβασμῶν ἐρρίφη καὶ ἐς τὸν ποταμὸν ἐνεβλήθη. ἐδείνωσε
δ' ἐπὶ πλέον τὸ πάθος αὐτοῦ κίων τις τοῦ Σαβίνου, συνεσελθὼν
τε αὐτῷ ἐς τὸ οἶκημα καὶ ἀποθανόντι παραμείνας καὶ τέλος καὶ
ἐς τὸν ποταμὸν συνεσπεσών.

- ² τοῦτο μὲν τοιοῦτον ἐγένετο, ἐν δὲ τῷ αὐτῷ τούτῳ χρόνῳ καὶ
^{a.C.} ²⁹ ἡ Λιβία μετήλλαξεν, ἔξ καὶ ὀγδοήκοντα ἔτη ζήσασα. καὶ αὐτὴν
ὁ Τιβέριος οὔτε νοσοῦσαν ἐπεσκέψατο οὔτ' ἀποθανοῦσαν αὐτὸς
προέβλετο· οὐ μὴν οὐδὲ ἐς τιμὴν ἄλλο τι αὐτῇ πλὴν τῆς δημο-
σίας ἐκφορᾶς καὶ εἰκόνων ἐτέρων τε τινῶν οὐδενὸς ἀξίων ἐνεμειν.
² ἀθανατισθῆναι δὲ αὐτὴν ἄντικρυς ἀπηγόρευσεν. οὐ μέντοι καὶ
μόνα οἱ ἢ βουλὴ, ὅσα ἐκεῖνος ἐπέσειλεν, ἐψηφίσατο, ἀλλὰ πένθος

αὐτῇ παρ' ὅλον τὸν ἐνιαυτὸν ταῖς γυναῖξιν ἐπήγγειλαν, καίπερ τὸν
Τιβέριον ἐπαινέσαντες ὅτι τῆς τῶν κοινῶν διοικήσεως οὐδὲ τότε
ἀπέσχετο· καὶ προσέτι καὶ ἡπίδα αὐτῇ, ὃ μηδεμιᾷ ἄλλῃ γυναικί,³
ἐψηφίσαντο, ὅτι τε οὐκ ὀλίγους σφῶν ἐσεσώζει, καὶ ὅτι παῖδας
πολλῶν ἐτετρόφει κόρας τε πολλοῖς συνεξεδεδώκει, ἀφ' οὗ γε καὶ
μητέρα αὐτὴν τῆς πατρίδος τινὲς ἐπωνόμιζον. ἐν δὲ τῷ μηνί μὲν
ἐτάφη τῷ τοῦ Αὐγούστου. καὶ αὐτῆς ἄλλα τε καλῶς εἰρημένα⁴
ἀποφθέγματα φέρεται, καὶ ὅτι γυμνοῦς ποτε ἄνδρας ἀπαντήσαντας
αὐτῇ καὶ μέλλοντας διὰ τοῦτο θανατωθῆσεσθαι ἔσωσεν, εἰποῦσα
ὅτι οὐδὲν ἀνδριάντων ταῖς σφρονοῦσαις οἱ τοιοῦτοι διαφέρουσιν.
πυθομένου τέ τις αὐτῆς πῶς καὶ τί δρῶσα οὕτω τοῦ Αὐγούστου⁵
κατεκράτησεν, ἀπεκρίνατο ὅτι αὐτὴ τε ἀκριβῶς σφρονοῦσα, καὶ
πάντα τὰ δοκοῦντα αὐτῷ ἠδέως ποιοῦσα, καὶ μήτε ἄλλο τι τῶν
ἐκείνου πολυπραγμονοῦσα, καὶ τὰ ἀφροδίσια αὐτοῦ ἀθύρματα μήτε
διώκονσα μήτε αἰσθάνεσθαι προσποιονμένη. τοιαύτη οὖν ἡ Λισία⁶
ἐγένετο, ἥ μέντοι ψηφισθεῖσα αὐτῇ ἄψις οὐκ ὠκοδομήθη διὰ τὸ
τὸν Τιβέριον τοῖς ἑαυτοῦ τέλεσι κατασκευάσειν αὐτὴν ὑποσχέσθαι·
κατοικήσας γὰρ τῷ λόγῳ τὸ δόγμα λῦσαι, τοῦτον τὸν τρόπον ἀνέ-
τρεψεν αὐτό, μίτ' ἐκ τῶν δημοσίων χρημάτων τὸ ἔργον ἐπιτρέψας
γενέσθαι μίτ' αὐτὸς ποιήσας.

ὁ δὲ δὴ Σηιανὸς ἔτι καὶ μᾶλλον ἤρρετο, καὶ ἐψηφίσθη ὅπως⁷
τὰ γενέθλια αὐτοῦ δημοσίᾳ ἐορτάζεται. τὸ γὰρ τοι πλῆθος τῶν
ἀνδριάντων ὧν ἡ τε βουλὴ καὶ ἡ ἑκπὰς αἱ τε φυλαὶ καὶ οἱ ἄνδρες
οἱ πρῶτοι ἔστησαν αὐτοῦ, οὐδ' ἐξηρίθμησεν ἄν τις· πρέσβεις τε⁸
ἰδίᾳ μὲν ἡ γερονσία ἰδίᾳ δὲ οἱ ἑκπῆς τό τε πλῆθος ἔκ τε τῶν δη-
μάρχων καὶ ἐκ τῶν ἀγορανόμων τῶν σφετέρων πρὸς ἀμφοτέρους
αὐτοὺς ἐπεμπον,* καὶ ἡῤ'οντο ὑπὲρ ἀμφοῖν ὁμοίως καὶ ἔθνον, τὴν
τε τύχην αὐτῶν ὤμνουν.

τῷ δὲ δὴ Γάλλῳ ὁ Τιβέριος, τῷ τὴν τε γυναῖκα αὐτοῦ ἀγα-³
γομένῳ καὶ τῇ περὶ τῆς ἀρχῆς χρησαμένῳ παρορησίᾳ, καιρὸν λαβὼν^{a.C. 30}
ἐπέθετο. ἐπειδὴ γὰρ τὸν Σηιανὸν ἦτοι καὶ ἀληθῶς ὡς αὐταρχή-
σοιτα ἢ καὶ τῷ τοῦ Τιβερίου δέει θεραπεύων, ἢ καὶ ἐξ ἐπιβουλῆς,²
ἦν καὶ αὐτῷ ἐκείνῳ διὰ κόρου γενόμενος φθαρῇ, τὰ τε πλείω οἱ

2 2 3 αὐτῆς? ἀν' αὐτῇ? * 3 4 οὐδὲν δὲ τῶν τιτῶν καταλειφθέν-
των ὑπ' ἐκείνης δέδωκεν ὁ Τιβέριος. Z p. 441. 7 1 ὁ δὲ] ὅτι Τι-
βέριος νόσον προσποιησάμενος τὸν Σηιανὸν ὡς καὶ ἐπακολουθήσων εἰς
Ρώμην προέπειπε, λέγων μέρος τοῦ σώματος αὐτοῦ καὶ τῆς ψυχῆς ἀπο-
σπᾶσθαι ἀπ' αὐτοῦ. καὶ περιέβαλεν αὐτὸν καὶ κατεγύλησεν μετὰ δακρύων,
ὥστε Σηιανὸν ἐπὶ πλεόν ἐπαίρεσθαι. M p. 199 3 1 1 ἀγομένῳ*
2 ἐπειδὴ — 3 2 ἐδεξιώσατο V p. 666: codices προσίοντα γὰρ οἱ κατὰ προε-
βίαν ἐσιτάσας τε καὶ φιλοφρόνως δεξιωσάμενος ἔγραψε καὶ αὐτοῦ τῇ
βουλῇ. 3 τὸν] τὸν τε*

- καὶ τὰ μείζων ἐσηγήσατο καὶ ἐν τοῖς πρεσβευταῖς γενέσθαι ἐσπού-
 δασεν, ἐπέστειλε περὶ αὐτοῦ τῇ βουλῇ τὰ τε ἄλλα καὶ ὅτι τῷ
 3 Σημανῷ τῆς πρὸς αὐτὸν φιλίας φθοροῖη, καίπερ αὐτὸς Συριακῷ
 φίλῳ χρώμενος. καὶ ταῦτα οὐκ ἐξέφηγε τῷ Γάλλῳ, ἀλλὰ καὶ πάν-
 τὸν ἐδεξιώσατο, ὥστε συμβῆναι οἱ πράγματα παραδοξότατον, καὶ
 ὃ μηδενὶ ἄλλῳ συνηρέχθη· ἐν γὰρ τῇ αὐτῇ ἡμέρᾳ παρὰ τε τῷ
 Τιβερίῳ εἰσιτιάθη καὶ φιλοτησίας ἔπαιε, καὶ ἐν τῷ βουλευτηρίῳ κα-
 τεψηφίσθη, ὥστε καὶ στρατηγὸν τὸν δῆσοντά τε αὐτὸν καὶ πρὸς
 4 τὴν τιμωρίαν ἀπᾶξοντα πεμφθῆναι. καὶ μέντοι τοῦθ' οὕτως ὃ
 Τιβέριος πράξας οὐδ' ἀποθανεῖν αὐτῷ ἐθέλησαντι, ἐπειδὴ τάχιστα
 τῶν δεδογμένων ἥσθετο, ἐπέτρεψεν, ἀλλ' ἐκείνῳ τε, ἵν' ἐπὶ πλείστον
 κακωθεῖη, θαρσεῖν ... ἐντεταλτο ὅπως ἐν φυλακῇ ἀδέσμῳ ᾖ, μέχρις
 ἂν αὐτὸς ἐς τὴν πόλιν ἀφίξηται, ἵν', ὅπερ εἶπον, ἐπὶ μακρότατον
 5 καὶ τῇ ἀτιμίᾳ ἅμα καὶ τῷ φόβῳ ταλαιπωρήσειεν. καὶ ἔσχεν οὕτως·
 πρὸς τε γὰρ τῶν αἰ ἐπάτων ἐτηρεῖτο (ἔξω τῆς τοῦ Τιβερίου ἀρχῆς·
 τότε γὰρ πρὸς τῶν στρατηγῶν ἐφυλάχθη), οὐκ ἵνα μὴ φύγῃ, οὐ
 μὰ Δί', ἀλλ' ἵνα μὴ τελευτήσῃ, καὶ οὔτε ἐταῖρός τις οὐτ' οἰκέτης
 αὐτῷ συνεγίνετο, οὐτ' ἐλάλει τινὶ οὐθ' ἑώρα τινὰ πλὴν ὁπότε τρο-
 6 φὴν λαβεῖν ἠναγκάζετο. καὶ ἦν αὕτη τοιαύτη καὶ τοσαύτη ὥστε
 μήτε τινὰ ἡδονὴν καὶ ῥώμην αὐτῷ παρασχεῖν μήτ' ἀποθανεῖν αὐτὸν
 ἔαν· τοῦτο γὰρ ἦν τὸ δεινότατον. ὃ καὶ ἐπ' ἄλλων συχνῶν ὃ Τι-
 βέριος ἐποίει· δῆσας γοῦν τινὰ τῶν ἐταίρων, ἔπειτα λόγον περὶ τῆς
 θανατώσεως αὐτοῦ γενομένου ἔφη ὅτι οὐδέπω αὐτῷ διήλλαγμαί.
 7 ἔτερον μέντοι τινὰ καὶ πάντῃ ἰσχυρῶς βασανίσας, ἔπειτα γνοὺς ὅτι
 ἀδίκως κατηγορήθη, καὶ πάντῃ σπουδῇ ἀπέκτεινεν, εἰπὼν ὅτι χαλε-
 πωτέρως ὑβρίζεται ἢ ὥστε καλῶς δύνασθαι ἔξιν. Συριακὸς δ' οὐτ'
 ἀδικήσας τι οὐτ' αἰτιωθείς, ἀλλὰ καὶ ἐπὶ παιδείᾳ ἐλλόγιμος ὢν,
 ἐσφάγη διὰ τοῦτο μόνον ὅτι φίλον αὐτὸν τοῦ Γάλλου ὃ Τιβέριος
 εἶπεν εἶναι.
 8 ὅτι ὃ Σημανὸς καὶ τὸν Ἀροῦσον διέβαλε διὰ τῆς γυναικὸς αὐτοῦ.
 πάσας γὰρ ὡς εἰπεῖν τὰς τῶν ἐπιφανῶν ἀνδρῶν γαμετὰς μοιχεύων
 τὰ τε λεγόμενα ἢ καὶ πραττόμενα ὑπ' ἐκείνων ἐμιάνθανε, καὶ προσέτι
 καὶ συνεργοὺς σφας ὡς καὶ γαμηθησομένας οἱ ἐποιεῖτο. ἐπεὶ δὲ ὃ
 Τιβέριος ἀπλῶς τὸν Ἀροῦσον ἐς τὴν Ῥώμην ἔπεμψεν, ὃ Σημανὸς δει-
 σασ μὴ μεταβάλλεται, ἔπεισε τὸν Κάσσιον χρηματίσαι τι κατ' αὐτοῦ...
 4 ὃ δὲ δὴ Σημανὸς καὶ μείζων καὶ φοβερώτερος αἰ ἐγίνετο,

4 4 ...] ἐξελευσεν καὶ τῇ βουλῇ ἐπιμελεῖσθαι? 5 5 ὁποίαν*
 8 1 ὅτι — 6 αὐτοῦ V p. 669 4 1 1 τὸν δὲ Σημανὸν ὃ Τιβέριος ἐπὶ
 μέγα δόξης ἐπέσας, καὶ κηδεστὴν ἐπὶ Ἰουλίᾳ τῇ τοῦ Ἀροῦσου θυγατρὶ
 ποιησάμενος, ὑστερον ἐκτείνε. Z p. 442

ὥστε καὶ τοὺς βουλευτὰς καὶ τοὺς ἄλλους ἐκείνῳ μὲν ὡς καὶ αὐτο-
κράτορι προσέχειν, τὸν δὲ Τιβέριον ἐν ὀλιγοῖσι ποιεῖσθαι. μαθὼν
οὖν ταῦτα ὁ Τιβέριος οὔτε ἐν ἐλαφροῦ τὸ πρᾶγμα ἐποιήσατο, φο-
βηθεὶς μὴ καὶ αὐτοκράτορα ἀντικρὺς αὐτὸν ἀποδείξωσιν, οὔτε ἡμέ-
λησεν. ἐκ μὲν δὴ οὖν τοῦ προφανοῦς οὐδὲν ἔδρασεν· τό τε γὰρ ²
δορυφορικὸν πᾶν ἰσχυρῶς ὤκείωτο, καὶ τῶν βουλευτῶν τὸ μὲν ευ-
εργεσίαις τὸ δὲ ἐλπίσι τὸ δὲ καὶ φόβῳ προσεπεποίητο, τοὺς τε
περὶ τὸν Τιβέριον ὄντας οὕτω πάντας προσηταιρίστο ὥστε τὰ μὲν
ἐκείνου πάντα ἀπλῶς, καὶ ὅσα ἔλεγε καὶ ὅσα ἔκραττε, παραντίκα
οἱ ἀγγέλλεσθαι, τὰ δ' ὑπ' αὐτοῦ δρώμενα μηδένα τῷ Τιβερίῳ δη-
λοῦν. ἄλλως οὖν αὐτὸν μετεπορεύετο, καὶ ὑπατόν τε αὐτὸν ἀπέ- ³
δείξε καὶ κοινωτὸν τῶν φροντίδων ὠνόμαζε, Σημανὸς τε ὁ ἐμὸς ³¹
πολλάκις ἐπαναλαμβάνων ἔλεγε, καὶ τοῦτο καὶ γραφῶν πρὸς τε τὴν
βουλὴν καὶ πρὸς τὸν δῆμον ἐδήλουν. τούτοις οὖν οἱ ἄνθρωποι ⁴
ἀπατώμενοι καὶ πιστεύοντες χαλκοῦς τε αὐτοὺς ἀπανταχοῦ ἐκ τοῦ
ἴσου ἴστασαν, κὰν ταῖς γραφαῖς συνέγραφον, δίσκους τε ἐπιχρῶσους
ἐς τὰ θέατρα ἀμφοῖν ἐσέφερον· καὶ τέλος ἐψηφίσθη ὑπάτους τέ-
σφας διὰ πέντε ἐτῶν ἅμα ἀποδεύκνυσθαι, καὶ ἀπάντησιν, ὅπότε ἐς
τὴν Ῥώμην ἔσοιεν, ἀμφοτέροις ὁμοίως γίγνεσθαι. καὶ τέλος καὶ
ταῖς εἰκόσιν αὐτοῦ ὥσπερ καὶ ταῖς τοῦ Τιβερίου ἔθνον.

καὶ τὰ μὲν περὶ τὸν Σημανὸν τοιαῦτα ἦν, τῶν δ' ἄλλων πολ- ⁵
λοι καὶ ὀνομαστοὶ ἐφθάρησαν, ὧν ἦν καὶ Γάιος Ροῦφος Γεμίνιος.
ἀσεβείας γὰρ ἐς τὸν Τιβέριον ἐγκληθεὶς τὰς διαθήκας ἐς τε τὸ
συνέδριον ἐσεκόμισε καὶ ἀνέγνω, δηλῶν ὅτι τὸν κλῆρον ἐξ ἴσου τοῖς
τέκνοις καὶ ἐκείνῳ καταλειποῦς ἦν· καὶ μαλακίας αἰτιαθεὶς ἀπῆλ- ⁶
θεν οἴκαδε πρὶν ψηφισθῆναι τι, καὶ μαθὼν τὸν ταμίαν ἐπὶ δικαιώ-
σει αὐτοῦ παρόντα αὐτὸς τε αὐτὸν ἔτρωσε, καὶ ἐκείνῳ τὸ τραῦμα
δείξας “ἀπάγγελον” ἔφη “τῇ γερονσίᾳ ὅτι ἀνὴρ οὕτως ἀποθνήσκει.”
καὶ ἡ γυνὴ δὲ αὐτοῦ Ποπλία Πρόσκα ἐγκλημὰ τι λαβοῦσα ἐσῆλθέ
τε ἐς τὸ βουλευτήριον, κἀνταῦθα αὐτὴν ἐγχειριδίῳ τινί, ὃ λάθρα
ἐσεκεκομίζει, ἔσφαξεν.

ὁ δὲ Σημανὸς τοσοῦτος ἦν τῇ τε ὑπεροχῇ τοῦ φρονήματος καὶ ⁵
τῷ μεγέθει τῆς ἐξουσίας ὥστε συνεκόντι εἰπεῖν αὐτὸν μὲν αὐτο-
κράτορα τὸν δὲ Τιβέριον νηστιαρχὸν τινα εἶναι δοξεῖν διὰ τὸ ἐν τῇ
νήσῳ τῇ λεγομένῃ Καπρία τὰς διατριβὰς ποιεῖσθαι. σπουδαί τε ²
καὶ ὠθισμοὶ περὶ τὰς θύρας αὐτοῦ ἐγίγνοντο ἐκ τοῦ δεδιέναι μὴ
μόνον μὴ οὐκ ὀφθῇ τις αὐτῷ, ἀλλὰ μὴ καὶ ἐν τοῖς ὑστάτοις φανῇ·
πάντα γὰρ ἀκριβῶς, καὶ μάλιστα τὰ τῶν πρώτων, ἐτηρεῖτο καὶ τὰ

- 3 ῥήματα καὶ τὰ νεύματα. οἱ μὲν γὰρ οἰκίᾳ ἀξιῶσι προέχοντες
 οὔτε τὰ δεξιῶματα παρὰ τινῶν πάντῃ ἀπαιτοῦσιν, καὶ ἄρα καὶ
 ἐκλειψθῆ τι αὐτῶν, οὐκ ἐγκαλοῦσι σφισιν, ἅτε καὶ ἑαυτοῖς συνειδό-
 4 τεσ ὅτι μὴ καταφρονοῦνται· οἱ δ' ἐπακτῶ καλλωπίσματος χρώμενοι
 πάντα ἰσχυρῶς τὰ τοιαῦτα, ὥς καὶ ἐς τὴν τοῦ ἀξιωματός σφιν
 πλήρωσιν ἀναγκαῖα, ἐπιζητοῦσιν, καὶ μὴ τήχωσιν αὐτῶν, ἄχθονταί
 5 τε ὥς διαβαλλόμενοι καὶ δογίζονται ὥς ἐβριζόμενοι. καὶ διὰ τοῦτο
 μᾶλλον περὶ τοὺς τοιοῦτους ἢ περὶ αὐτοὺς ὥς εἰπεῖν τοὺς αὐτο-
 κράτορας σπονδάζουσιν, ὅτι τοῖς μὲν, καὶ πλημμεληθῆ τι, ἀρετὴν
 τὸ συγγνωαί τῳ φέρει, τοῖς δὲ τοῦτο μὲν τὴν ἀσθeneiάν σφιν
 ἐλέγχειν δοκεῖ, τὸ δὲ ἐπεξελεῖν καὶ τιμωρήσασθαι βεβαίωσιν τοῦ
 6 μέγα δόνασθαι ἔχειν νομίζεται. ἐν δὲ τινι νομικήᾳ πάντων συ-
 νιδόντων ἐς τὴν οἰκίαν τοῦ Σηιανῶ ἢ τε κλήνῃ ἢ ἐν τῷ δωματίῳ,
 ἐν ᾧ ἡσπάζετο, κειμένη πᾶσα ἐπὶ τοῦ ὄχλου τῶν ἱερῶντων συνε-
 7 τρήβη, καὶ προϊόντος αὐτοῦ ἐκ τῆς οἰκίας γαλῇ διὰ μέσων σφῶν
 8 διῆξεν. ἐπειδὴ τε καὶ ἐν τῷ Καπιτωλίῳ θύσας ἐς τὴν ἀγορὰν
 κατήει, οἱ οἰκέται αὐτοῦ οἱ δορυφόροι διὰ τε τῆς ὁδοῦ τῆς ἐς τὸ
 δεσμωτήριον ἀγούσης ἐξετράποντο, μὴ δυνήθentes αὐτῷ ἐπὶ τοῦ
 ὄχλου ἐπακολοθεῖν, καὶ κατὰ τῶν ἀναβασμῶν καθ' ὧν οἱ δικαιο-
 9 ούμενοι ἐροπτοῦντο κατιόντες ὄλισθον καὶ κατέπεσον. οἰωνιζομένου
 τε μετὰ τοῦτο αὐτοῦ τῶν μὲν αἰσίων ὁριθῶν ἐπεφάνη οὐδεὶς,
 κόρακες δὲ δὴ περιπτάμενοι καὶ περικρούσαντες αὐτὸν ἀπέπταντο
 ἀθρόοι πρὸς τὸ οἶκημα καὶ ἐπὲρ αὐτοῦ ἐκαθέζοντο.
 10 τούτων οὖν τῶν τεράτων οὐθ' ὁ Σηιανὸς οὐτ' ἄλλος τις ἐνθύ-
 μιον ἐποίησατο· πρὸς γὰρ τὴν τῶν παρόντων ὕψιν οὐδ' ἂν εἰ σα-
 11 φῶς θεὸς τις προέλεγε, ὅτι τοσαύτη δι' ὀλίγον μεταβολὴ γενήσοιτο,
 12 ἐπίστευσεν ἂν τις. τὴν τε οὖν τέχνην αὐτοῦ κατακορῶς ὤμνυσαν,
 καὶ συνάροντα τοῦ Τιβερίου, οὐκ ἐς τὴν ἑπατεῖαν ἀλλ' ἐς τὸ
 κράτος ὑποσημαίνοντες, ἐκάλουν. Τιβερίος δὲ ἡγνέει μὲν οὐδὲν
 εἰ τῶν κατ' αὐτόν, βουλευόμενος δὲ ὅτινα τρόπον αὐτὸν ἀποστείνῃ,
 καὶ οὐχ ἐνρίσκων ὅπως ἀσφαλῶς ἐκ τοῦ φανεροῦ τοῦτο ποιήσει,
 θανμαστὸν δὴ τίνα τρόπον καὶ αὐτῷ ἐκείνῳ καὶ τοῖς ἄλλοις, ὥστε
 13 τὴν γνώμην αὐτῶν ἀκριβῶς μαθεῖν, ἐχρήσατο. περὶ τε γὰρ ἑαυτοῦ
 πολλὰ καὶ ποικίλα καὶ τῷ Σηιανῶ καὶ τῇ βουλῇ συνεχῶς ἐπέστελλε,
 νῦν μὲν λέγων φιλάρως ἔχειν καὶ ὅσον οὐκ ἤδη τελευτήσῃ, νῦν
 δὲ καὶ σφόδρα ὑγιαίνειν καὶ αὐτίκα δὴ μάλα ἐς τὴν Ρώμην ἀφί-
 14 ξεσθαι· καὶ τὸν Σηιανὸν τοτὲ μὲν πάντῃ ἐπὶ τὸν κατὰ τὴν
 τῶν τε ἐταίρων αὐτοῦ τοὺς μὲν ἐτίμα δι' ἐκείνον τοὺς δ' ἡτίμαζεν.

ὥστε ὁ Σηιανὸς ἐν τῷ μέρει καὶ τοῦ ὑπερόγκου καὶ τοῦ ὑπερφόβου πληρούμενος αἰὲ μετέωρος ἦν· οὔτε γὰρ δεδιέναι αὐτῷ καὶ διὰ τοῦτο καὶ νεοχημῶσαι τι ἐπῆει, καὶ γὰρ ἐτιμᾶτο, οὔτ' αὖ θαρσεῖν καὶ ἀπ' αὐτοῦ καὶ ἐπιτολμῆσαι τι, καὶ γὰρ ἐκολούετο. καὶ μέντοι 5 καὶ οἱ λοιποὶ πάντες ἐναλλάξ καὶ δι' ὀλίγον τὰ ἐναντιώτατα ἀκούοντες, καὶ μήτε τὸν Σηιανὸν θαυμάζειν ἔτι ἢ καὶ καταφρονεῖν ἔχοντες, ἔς τε τὸν Τιβέριον ὡς καὶ τεθνήσκοντα ἢ καὶ ἥσκοντα ὑποπτεύοντες, ἐν ἀμφιβόλῳ ἐρίγροντο.

Σηιανὸν μὲν οὖν ταῦτά τε ἐτάραττε, καὶ πολλῷ μᾶλλον ὅτι 7 ἔξ ἀνδριάντος τινὸς αὐτοῦ τὰ μὲν πρῶτα καπνὸς πολλὸς ἀνέθορεν, ἔπειτα δὲ ἀφαιρεθείσης τῆς κεφαλῆς ὅπως τὸ γιγνόμενον ἴδωσιν, ὅφρις μέγας ἀνέπληθη, ἐτέρας τε εὐθὺς ἀντεπιτεθείσης αὐτῷ, καὶ 2 διὰ τοῦτ' ἐκείνου [τε] θύσειν ἑαυτῷ μέλλοντος (τά τε γὰρ ἄλλα καὶ ἑαυτῷ ἔθνευ), σχοινίον περὶ τὸν ἀχένα αὐτοῦ περιζέμενον εὐρέθη. τύχης τέ τι ἄγαλμα, ὃ ἐγεγόνει μὲν, ὡς φασί, Τουλλίου τοῦ βασιλευσαντός ποτε ἐν τῇ Ῥώμῃ, τότε δὲ ὁ Σηιανὸς οἴκοι τε εἶχε καὶ 3 μεγάλως ἠγάλλεν, αὐτὸς τε θύων εἶδεν ἀποστρεφόμενον ... καὶ 3 μετὰ τοῦθ' ἕτεροι συνεξίστοντες σφίσιν. οἱ δὲ δὴ ἄλλοι ὑπώπτεον μὲν πού ταῦτα, ἀγροῦντες δὲ δὴ τὴν τοῦ Τιβερίου διάνοιαν, καὶ προσεκλογιζόμενοι τό τε ἐκείνου ἐμπληκτον καὶ τὸ τῶν πραγμάτων ἀστιάθηκτον, ἐπημοτερίζον, καὶ ἰδίᾳ μὲν τῆς ἑαυτῶν ἀσφαλείας 4 διεσκόπουν, κοινῇ δὲ δὴ ἐθεράπεον αὐτὸν διὰ τε τὰλλα καὶ ὅτι καὶ ὁ Τιβέριος ἱερέας μετὰ Γάϊου γε καὶ ἐκείνου καὶ τὸν υἱὸν αὐτοῦ ἐποίησε, καὶ τὴν τε ἀνθυπατικὴν ἑξουσίαν αὐτῷ ἔδωκεν, καὶ 5 προσεψηφίσαντο πᾶσιν αἰ τοῖς ὑπατεύουσι παραγγέλλεσθαι κατὰ τὸ ἐκείνου ζήλωμα ἄρξαι. ὁ δ' οὖν Τιβέριος ταῖς μὲν ἱερωσύναις 5 ἐτίμησεν αὐτόν, οὐ μὴν καὶ μετεπέμψατο, ἀλλὰ καὶ αἰτησαμένῳ οἱ ὅπως ἐς τὴν Καμπανίαν ἐπὶ προσηύσει τῆς μελλονύμφου νοσησάσης ἔλθῃ, κατὰ χάραν μεῖναι προσέταξεν ὡς καὶ αὐτὸς ὅσον οὕτω ἐς τὴν Ῥώμην ἀφίξόμενος.

ἔκ τε οὖν τούτων ὁ Σηιανὸς αὐθις ἡλλοιοῦτο, καὶ διότι καὶ 8 τὸν Γάϊον ὁ Τιβέριος ἱερεῖα ἀποδείξας ἐπήνεσε, καὶ τι καὶ ὡς διάδοχον αὐτὸν τῆς μοναρχίας ἔξω ἐνεδείκνυτο. καὶ ἐνεόχμωσέ τι, 2 ἄλλως τε καὶ τῶν στρατιωτῶν πρὸς πάντα ἐτοίμως ὑπακοῦσαι αὐτῷ ἔχοντων, εἰ μὴ τὸν δῆμον ἰσχυρῶς τοῖς περὶ τοῦ Γάϊου λεχθεῖσι πρὸς τὴν τοῦ Γερμανικοῦ τοῦ πατρὸς αὐτοῦ μνήμην ἡσθέντα εἶδεν· 3 πρότερον γὰρ νομίζων καὶ ἐκείνους πρὸς ἑαυτοῦ εἶναι, τότε ὡς ἥσθετο τὰ τοῦ Γάϊου σπονδάζοντας, ἡθύμησεν. καὶ ὁ μὲν μετεγί- 3

ρωσκειν ὅτι μηδὲν ἐν τῇ ὑπατείᾳ ἐνεόχμωσεν, οἱ δὲ δὴ ἄλλοι διὰ
 τε ταῦτα, καὶ ὅτι ὁ Τιβέριος ἐχθρόν τινα αὐτοῦ ἤρημένον μὲν πρὸ
 δέκα ἐτῶν Ἰβηρίας ἄρξαι, κρινόμενον δὲ ἐπὶ τισιν ἐξ ἐκείνου ἀφῆκε,
 καὶ δι' αὐτὸν καὶ τοῖς ἄλλοις τοῖς ἡγεμονεύσειν τινῶν ἢ καὶ ἄλλο
 4 τι δημόσιον πράξειν μέλλουσιν ἄδειαν ἐν τῷ καιρῷ τούτῳ τῶν τοι-
 οῦτων δικῶν ἔδωκεν. τῇ τε γερουσίᾳ περὶ τοῦ Νέρωνος ἀποθανόντος
 γράφων Σηιανὸν ἀπλῶς αὐτὸν ὠνόμασε, μηδὲν ὥνπερ εἰδυῖστο προ-
 σθεῖς· καὶ προσέτι καὶ ἀπέειπε μήτ' ἀνθρώπων τινὲ θύεσθαι, διότι
 καὶ ἐκεῖν' οὗτ' ἐγίνετο, μήτ' ἐπὶ τῇ ἑαυτοῦ τιμῇ τι χρηματίζεσθαι,
 διότι πολλὰ ἐκεῖν' ἐψηφίζετο. τοῦτο γὰρ ἀπρηγορεύει μὲν καὶ πρό-
 9 τερον, τότε δὲ διὰ τὸν Σηιανὸν ἀνεγνώσαστο· οὐ γὰρ πού ὁ μηδὲν
 ἑαυτῷ τοιοῦτο γίνεσθαι ἐπιτρέπων ἄλλῳ γε ἐφίει. ἐπ' οὖν τοῖτοις
 ἔτι καὶ μᾶλλον αὐτοῦ κατεφρόνησαν, ὥστε καὶ φανερώτερον ἢ λαν-
 θάνειν καὶ ἐξίστασθαι αὐτὸν καὶ ἐγκαταλείπειν. μαθὼν οὖν ταῦτα
 ὁ Τιβέριος, καὶ θαρσύνσας ὡς καὶ τὸν δῆμον καὶ τὴν βουλὴν συμ-
 2 μάχους ἔξω, ἐπεχείρησεν αὐτῷ· καὶ προκαθεῖς τὸν λόγον ὅτι τὴν
 γε ἔξουσίαν οἱ τὴν δημοκρατικὴν δώσοι, ὅπως ἀπροσδόκητον αὐτὸν
 ὅτι μάλιστα λάβῃ, ἐπέστευε κατ' αὐτοῦ τῷ συνεδρίῳ διὰ Ναιαίου
 Σερωρίου Μάκρωνος, ἄρχειν τε αὐτὸν τῶν σωματοφυλάκων κρύφα
 3 προκαταστήσας, καὶ πάνθ' ὅσα ἐχοῖν προαχθῆναι προδιδάξας. καὶ
 ὅς νύκτωρ ἐς τὴν Ῥώμην ὡς καὶ κατ' ἄλλο τι ἐλθόν, τά τε ἐπε-
 σταλμένα οἱ Μεμνίῳ τε Ῥηγοῦλῳ τότε ὑπατεύοντι (ὁ γὰρ συνάρ-
 χων αὐτοῦ τὰ τοῦ Σηιανοῦ ἐφρόνει) καὶ Γραικίῳ Λάκωνι τῷ τῶν
 4 νυκτοφυλάκων ἄρχοντι ἐπεκοίνωσεν, καὶ ἀναβὰς ἅμα τῇ ἑρῇ ἐς τὸ
 παλάτιον (τῆς γὰρ βουλῆς ἔδρα ἐν τῷ ἀπολλωνίῳ γενήσεσθαι ἐμελλε)
 τῷ τε Σηιανῷ μηδέπω ἐς αὐτὸ ἐσεληλυθότι περιέπεσε, καὶ ἰδὼν
 αὐτὸν ταραττόμενον ὅτι μηδὲν οἱ ὁ Τιβέριος ἐπιστάλκει, παρεμν-
 5 θήσατο εἰπὼν ἰδίᾳ καὶ ἐν ἀπορρήτῳ ὅτι τὴν ἔξουσίαν αὐτῷ τὴν
 δημοκρατικὴν φέροι. καὶ ὁ μὲν περικρατὴς ἐπὶ τούτῳ γενόμενος ἐς
 τὸ βουλευτήριον ἐσεπήδησεν· Μάκρων δὲ τοὺς μὲν δορυφόρους τοὺς
 περὶ τε ἐκείνον καὶ τὸ συνέδριον ὄντας ἐς τὸ στρατόπεδον ἀπέπεμψε,
 τὴν τε ἡγεμονίαν σφίσι τὴν ἑαυτοῦ ἐκφήνας καὶ γράμματα παρὰ
 6 τοῦ Τιβερίου γέρα τινὰ αὐτοῖς διδόντα φέρειν φήσας, τοὺς δὲ δὴ
 νυκτοφύλακας ἀντ' αὐτῶν περὶ τὸν ναὸν περιστήσας ἐσῆλθε τε ἐς
 αὐτόν, καὶ τὴν ἐπιστολὴν τοῖς ὑπῆτοις δοὺς ἐξῆλθε πρὶν καὶ ὅτιοῦν
 ἀναγνωσθῆναι, αὐτῷ τε τῷ Λάκωνι τὰνταῦθα φυλάττειν προστά-
 10 ξας αὐτὸς ἐς τὸ στρατόπεδον, μὴ καὶ νεωτερισθῇ τι, ὥρμησεν.

8 3 2 ἄλλοι] ἄλλοι ἡλλοιοῦντο? an αὐτοῦ κατεφρόνησαν? 9 1 3 ἐγ-
 καταλείπειν*

9 1 3 ἐγ-

κατὰ τοῦ Σημανοῦ εἶχεν, ἀλλὰ τὰ μὲν πρῶτα ἄλλο τι, εἶτα μέμψιν κατ' αὐτοῦ βραχεῖαν, καὶ μετ' αὐτὴν ἕτερόν τι, καὶ κατ' ἐκείνου ἄλλο· καὶ ἐπὶ τελευτῆς δύο τε βουλευτὰς τῶν ὠκειωμένων οἱ κο-
 λασθῆναι καὶ αὐτὸν ἐν φρουρᾷ γενέσθαι δεῖν ἔλεγεν. ἄντικρυς 2
 γὰρ ἀποθανεῖν αὐτὸν ὁ Τιβέριος οὐ προσέταξεν, οὐχ ὅτι οὐκ ἐβού-
 λετο, ἀλλ' ὅτι ἐφοβήθη μὴ ταραχὴ τις ἐκ τούτου γένηται· ὥς γοῦν
 οὐδὲ τὴν ὁδὸν ἀσφαλῶς ποιήσασθαι δυνάμενος, τὸν ἕτερον τῶν
 ὑπᾶτων μετεπέμψατο. τοσαῦτα μὲν ἡ γραφὴ ἐδήλουν, παρῇ δὲ
 καὶ ἀκοῦσαι ἐπ' αὐτῇ καὶ ἰδεῖν πολλὰ καὶ ποικίλα. πρότερον μὲν 3
 γὰρ, πρὶν ἀναγινώσκεισθαι αὐτήν, ἐπαίρους τε αὐτοῦ ὥς καὶ τὴν
 δημαρχικὴν ἐξουσίαν ληψομένου ἐποιοῦντο καὶ ἐπιβοήμασιν ἐχρῶντο,
 προλαμβάνοντες ὅσα ἡλπίζον, καὶ προσενδεικνύμενοί οἱ ὥς καὶ αὐ-
 τοὶ αὐτὰ δώσοντες· ἐπεὶ δ' οὐδὲν τοιοῦτον εὐρίσκετο, ἀλλὰ καὶ 4
 πᾶν τὸνναντίον ἢ προσεδόκων ἤκουον, ἐν τε ἀπορίᾳ καὶ μετὰ τοῦτο
 καὶ ἐν κατηφείᾳ πολλῇ ἐγίνοντο. καὶ τινες καὶ ἐξανέστησαν τῶν
 συγκαθημένων αὐτῷ· ὃν γὰρ πρόσθεν περὶ πολλοῦ φίλον ἔχειν ἐποι-
 οῦντο, τοῦτω τότε οὐδὲ τῆς αὐτῆς συνεδρείας κοινωνεῖν ἤθελον.
 καὶ τούτου καὶ στρατηγοὶ καὶ δῆμαρχοι περιέσχον αὐτόν, ὅπως μὴ 5
 συνταράξῃ τι ἐκπηδήσας· ὅπερ πάντως ἂν ἐπεποιήκει, εἰ κατ' ἀρ-
 χὰς ἀθρόω τινὶ ἀκούσματι ἐπέπληκτο. νῦν δὲ τό τε αἰεὶ ἀναγινω-
 σκόμενον ὥς καὶ κοῦφον καὶ μόνον ὃν παρορῶν, καὶ μάλιστα μὲν
 μηδὲν ἄλλο, εἰ δὲ μή, μήτοι γε καὶ ἀνήκεστόν τι ἐπεστιάθαι περὶ
 αὐτοῦ ἐλπίζων, διετρίβη καὶ κατὰ χώραν ἔμεινεν. καὶ τούτω προσ- 6
 καλεσαμένον αὐτὸν τοῦ Ῥηγούλου οὐχ ὑπήκουσεν, οὐχ ὅτι ὑπερεφρό-
 νησεν (ἤδη γὰρ ἐτεταπεινώτο) ἀλλ' ὅτι ἀήθης τοῦ προστάττεσθαι
 τι ἦν. ὥς δὲ καὶ δεύτερον καὶ τρίτον γε ἐκείνος ἐμβοήσας οἱ καὶ
 τὴν χεῖρα ἅμα ἐκτείνας εἶπε "Σημανὲ δεῦρο ἔλθέ," ἐπηρώτησεν αὐ-
 τὸν αὐτὸ τοῦτο, "ἐμὲ καλεῖς;" ὅψε δ' οὖν ποτὲ ἀναστάντι αὐτῷ
 καὶ ὁ Λάκων ἐπεσελθὼν προσέεστη. καὶ τέλος διαναγνωσθείσης 7
 τῆς ἐπιστολῆς πάντες ἀπὸ μιᾶς γλώσσης καὶ κατεβόων αὐτοῦ καὶ
 δεινὰ ἐπέλεγον, οἱ μὲν ἡδικοημένοι οἱ δὲ πεφοβημένοι, ἄλλοι τὴν
 φιλίαν τὴν πρὸς αὐτὸν ἐπηλυγαζόμενοι, ἄλλοι τῇ μεταβολῇ αὐτοῦ
 ἐπιχαίροντες. οὐ μὴν οὔτε πάντας αὐτοὺς οὔτε περὶ τοῦ θανάτου 8
 τινὰ αὐτοῦ ὁ Ῥηγούλος ἐπεψήφισε, φοβηθεὶς μὴ τις ἐναντιωθῇ
 καὶ τούτου καὶ ταραχθῇ τι (συχροὺς γὰρ δὴ καὶ συγγενεῖς καὶ
 φίλους εἶχεν)· ἀλλ' ἕνα τινὰ ἀνακρίνας καὶ σύμψηφον ὅπως δεθῇ
 λαβὼν, ἐξήγαγέ τε αὐτὸν ἐκ τοῦ συνεδρίου καὶ ἐς τὸ δεσμωτήριον
 μετὰ τε τῶν ἄλλων ἀρχόντων καὶ μετὰ τοῦ Λάκωνος κατήγαγεν.
 ἔνθα δὴ καὶ μάλιστα ἂν τις τὴν ἀνθρωπίνην ἀσθένειαν κατεῖδεν, 11
 ὥστε μηδαμῇ μηδαμῶς φρεσᾶσθαι. ὃν γὰρ τῇ ἔτι πάντες ὥς καὶ

- κρείττω σφῶν ὄντα ἐς τὸ βουλευτήριον παρέπεμψαν, τοῦτον τότε
 ἐς τὸ οἶκημα ὡς μηδενὸς βελτίω κατέστειρον, καὶ ὃν στεφάνων πρό-
 2 τερον ἤξιουν, τούτῳ τότε δεσμὰ περιέδεσαν· ὃν δὲ ἐδορυφόρουν
 ὡς δεσπότην, τοῦτον ἐφροῦρουν ὡς δραπέτην καὶ ἀπεκάλυπτον
 ἐπικαλυπτόμενον, καὶ ὃν τῷ περιπορφύρῳ ἱματίῳ ἐκεκοσμήκεσαν,
 ἐπὶ κόρυθς ἔπαιον, ὃν τε προσεκύονον ὥς τε ὡς θεῷ ἔθνον, τοῦτον
 3 θανατώσοντες ἤγον. καὶ αὐτῷ καὶ ὁ δῆμος προσπίπτων πολλὰ
 μὲν ἐπὶ τοῖς ἀπολωλόσιν ἐπ' αὐτοῦ ἐπεβόα, πολλὰ δὲ καὶ ἐπὶ τοῖς
 ἐλπισθεῖσιν ἐπέσκωπεν. τὰς τε εἰκόνας αὐτοῦ πάσας κατέβαλλον
 καὶ κατέκοπτον καὶ κατέστειρον ὡς καὶ αὐτὸν ἐκεῖνον αἰκίζόμενοι·
 4 καὶ οὕτω θεατῆς ὢν πείσεσθαι ἔμελλεν ἐλύνετο. τότε μὲν γὰρ ἐς
 τὸ δεσμωτήριον ἐνεβλήθη· ὕστερον δ' οὐ πολλῷ, ἀλλ' αὐθιμερὸν
 ἢ γερονσία πλησίον τοῦ οἰκήματος ἐν τῷ ὁμονοεῖῳ, ἐπειδὴ τὰ τε
 τοῦ δήμου τοιαῦτα ὄντα ἤσθετο καὶ τῶν δορυφόρων οὐδένα ἐώρα,
 5 ἀθροισθεῖσα θάνατον αὐτοῦ κατεψηφίσατο. καὶ οὕτω δικαιοῦθεις
 κατὰ τε τῶν ἀναβασμῶν ἐρρίφη, καὶ αὐτὸν ὁ ὅμιλος τρισὶν ὁλαῖς
 ἡμέραις ἐλυμήνατο, καὶ μετὰ τοῦτο ἐς τὸν ποταμὸν ἐέβαλεν. τὰ
 τε παιδία αὐτοῦ κατὰ δόγμα ἀπέθανε, τῆς κόρης, ἣν τῷ τοῦ Κλαν-
 δίου νύξι ἐγγεγνήκει, προδιαφθαρείσης ἐπὶ τοῦ δημίον, ὡς οὐχ
 6 ὅσιον ὃν παρθενεομένην τινα ἐν τῷ δεσμωτηρίῳ ἀπολέσθαι. καὶ
 ἢ γυνὴ Ἀπικᾶτα οὐ κατεψηφίσθη μὲν, μαθοῦσα δὲ ὅτι τὰ τέκνα
 αὐτῆς τέθνηκε, καὶ σφῶν τὰ σώματα ἐν τοῖς ἀναβασμοῖς ἰδοῦσα,
 ἀνεχώρησε, καὶ ἐς βιβλίον γράψασα περὶ τοῦ θανάτου τοῦ Ἀρούσου
 κατὰ τε τῆς Αἰβίλλης τῆς γυναικὸς αὐτοῦ, δι' ἣν περ πον καὶ αὐτὴ
 τῷ ἀνδρὶ προσεχερούκει ὥστε μηκέτι στυοικεῖν, τὸ μὲν τῷ Τιβε-
 7 ρίῳ ἐπέμψεν, αὐτὴ δ' ἐαυτὴν διεχρήσατο. καὶ οὕτως ὁ Τιβέριος
 ἐντεχνῶν τῷ βιβλίῳ, καὶ διελέγξας τὰ γεγραμμένα, τοῖς τε ἄλλοις
 πάντας καὶ τὴν Αἰβίλλαν ἀπέκτεινεν. ἤδη δὲ ἤκουσα ὅτι ἐκεῖνος
 μὲν αὐτῆς διὰ τὴν μητέρα τὴν Ἀντωνίαν ἐφείσατο, αὐτὴ δὲ ἢ
 Ἀντωνία ἐκοῦσα λιμῷ τὴν θυγατέρα ἐξώλεσεν.
 12 τοῦτο μὲν οὖν ὕστερον ἐγένετο, τότε δὲ θόρυβος πολὺς ἐν τῇ
 πόλει συνηρέθη. ὁ τε γὰρ δῆμος εἴ ποῦ τινα τῶν μέγα παρὰ τῷ
 Σηιανῷ δυνηθέντων καὶ δι' αὐτὸν ὑβρισάντων τι εἶδεν, ἐφόνευν·
 2 καὶ οἱ στρατιῶται ἀγανακτοῦντες ὅτι αὐτοὶ τε ἐς τὴν τοῦ Σηιανοῦ
 εὐνοίαν ὑποπτεύθησαν καὶ οἱ ρυτοφύλακές σφῶν ἐς τὴν τοῦ αὐτο-
 κράτορος πίστιν προετιμῆθησαν, ἐμπρήσεις τε καὶ ἀρπυγὰς ποί-
 οῦντο, καίτοι πάντων τῶν ἐν ταῖς ἀρχαῖς ὄντων τὸ ἔστυ πᾶν ἐκ
 3 τῆς τοῦ Τιβερίου ἐντολῆς φυλαττόντων. οὐ μὴν οὐδ' ἢ βοὴν
 ἡσύχαζεν, ἀλλ' οἱ τε τὸν Σηιανὸν τεθεραπευκότες δεινῶς δέει τῆς
 τιμωρίας ἐταράσσοντο, καὶ οἱ κατηγορηκότες ἢ καὶ καταμεμαρτυ-

ρηχότες τινῶν διὰ φόβον, ὑποψία τοῦ καὶ δι' ἐκείνον ἀλλ' οὐ διὰ τὸν Τιβέριον αὐτοὺς διεφθάρθαι, ἐγίνοντο. ὀλίγον τε πάνν τὸ θαρσοῦν ἦν, ὅσον ἔξω τε τούτων καθειστίχκει καὶ τὸν Τιβέριον ἡπιώτερον γενήσεσθαι προσεδόκα. τὰ τε γὰρ συμβεβηκότα σφίσιν ἄς ἐς τὸν ἀπολωλότα, ὥσπερ πον φίλει γίνεσθαι, ἔτρεπον, καὶ ἐκείνον ἢ οὐδενὸς ἢ ὀλίγων ἡπιῶντο· τὰ γὰρ πλείονα τὰ μὲν ἡγροηκέναι, τὰ δὲ καὶ ἄκορτα κατηραγκάσθαι προῦσαι ἔλεγον. ἰδίᾳ μὲν δὴ ὥς ἔκαστοι οὕτω διετέθειντο, κοινῇ δὲ δὴ ἐψηφίσαντο, ὥς καὶ δεσποτείας τινὸς ἀπηλλαγμένοι, μήτε πένθος τινὰ ἐπ' αὐτῷ ποιήσασθαι, καὶ ἐλευθερίας ἄγλημα ἐς τὴν ἀγορὰν ἀνατεθῆναι, ἐσορτὴν τε διὰ 5 τε τῶν ἀρχόντων καὶ διὰ τῶν ἱερέων ἀπάντων, ὃ μὴ πώποτε ἐγγόνει, ἀχθῆναι, καὶ τὴν ἡμέραν ἐν ᾗ ἐτελεύτησε καὶ ἵππων ἀγῶσι καὶ θηρίων σφαγαῖς ἐτιησίους διὰ τε τῶν ἐς τὰς τέσσαρας ἱερουσύνας τελούντων καὶ διὰ τῶν τοῦ Αὐγούστον θιασωτῶν ἀγύλλεσθαι, ὃ οὐδέποτε ἐπεποιήτο. ὃν γὰρ αὐτοὶ ταῖς τε ὑπερβολαῖς καὶ ταῖς 6 καινότησι τῶν τιμῶν πρὸς τὸν ὀλεθρον προήγαγον, κατὰ τοῦτον καὶ τοῖς θεοῖς ἕνα τινὰ ἐψηφίζοντο. οὕτω γὰρ τοι σαφῶς ἡπίσταντο ὅτι ὑπ' ἐκείνων μάλιστα ἐξεφρόνησεν, ὥστ' ἀπυγορεῦσαι παραχοῆμα διαρρηδὴν μήτε τιμὰς μηδενὶ ὑπερόγκους δίδοσθαι μήτε τοὺς ὄρκους ἐπ' ἄλλου τινὸς πλην τοῦ αὐτοκράτορος ποιῆσθαι. καὶ μέντοι ταῦθ' οὕτω, καθάπερ ἐκ θείας τινὸς ἐπιτοίας, ψηφισάμενοι καὶ τὸν Μάκρωνα καὶ τὸν Λάκωνα κολακεύειν οὐ πολλῷ ὕστερον ἤρξαντο· χρήματά τε γὰρ αὐτοῖς πολλὰ καὶ τιμὰς, Λάκωνι μὲν τὰς τῶν τεταμεινκότων Μάκρωνι δὲ τὰς τῶν ἑστρατηγηκότων, ἔδωκαν, καὶ αὐτῷ καὶ συνθεῖσθαι σφισι καὶ ἱματίῳ περιπορηθῆναι ἐν ταῖς εὐκαταῖς πανηγύρεσι χρῆσθαι ἐπέτρεψαν. οὐ μέντοι καὶ 8 ἐκεῖνοι ἐδέξαντο αὐτά· τὸ γὰρ παράδειγμά σφας ὑπόγειον ὃν ἐθορύβει. οὐ μὴν οὐδ' ὁ Τιβέριος προσήκατό τι ἄλλων τ' αὐτῷ πολλῶν ψηφισθέντων, καὶ ὅπως αὐτός τε πατὴρ τῆς πατρίδος τότε γε ἄρξῃται ὀνομάζεσθαι, καὶ τὰ γενέθλια αὐτῷ δέξα τε τῶν ἵππων ἀμιλλαῖς καὶ ἐστιάσει τῆς γερονσίας τιμῶντο· ἀλλὰ καὶ προηγόρευσεν αὐθις μηδὲν μηδὲν τοιοῦτον ἐσηγεῖσθαι.

ταῦτα μὲν ἐν τῇ πόλει ἐγίνετο, ὃ δὲ δὴ Τιβέριος τέως μὲν 13 ἐν δέει μεγάλῳ καθειστίχκει μὴ ὁ Σηιανὸς κατασχὼν αὐτὴν ἐπ' αὐτὸν ἐπιπλεύσῃ, καὶ πλοῖα παρεσκευάσατο ἵνα, ἂν τι τοιοῦτο συμβῇ, διαφύγῃ· τῷ τε Μάκρωνι, ὥς τινὲς φασιν, ἐνετείλατο ὅπως, ἂν τι παρακινήσῃ, τὸν Αἰοῦσον ἕς τε τὴν βουλὴν καὶ ἐς τὸν δῆμιον ἐσαγάγῃ καὶ αὐτοκράτορα ἀποδείξῃ. ἐπεὶ δὲ ἔμαθεν αὐτὸν ἀπολωλότα, 2

12 3 4 ὑποψία
αὐτοῦ δώδεκά?

7 1 ἐπιτοίας

8 3 τ' om*

3 ἄρξατο?*

ἔχαιρε μὲν ὥσπερ εἰκὸς ἦν, οὐ μέντοι καὶ τὴν πρεσβείαν τὴν πεμφθεῖσαν ἐπὶ τούτῳ προσεδέξατο, καίπερ πολλῶν μὲν παρὰ τῆς βουλῆς πολλῶν δὲ καὶ παρὰ τῶν ἱππέων τοῦ τε πληθους, ὥσπερ καὶ πρὶν, ³ σταλέντων· ἀλλὰ καὶ τὸν ὑπατον τὸν Ῥήγουλον, τὰ τε αὐτοῦ αἰεὶ φρονήσαντα καὶ πρὸς τὴν ἀσφάλειαν τῆς ἐς τὴν πόλιν αὐτοῦ κομιδῆς, ὥσπερ ἐπεστάλκει, ἐλθόντα, ἀπεώσατο.

- ¹⁴ Σημανὸς μὲν δὴ μέγιστον τῶν τε πρὸ αὐτοῦ καὶ τῶν μετ' αὐτόν, πλὴν Παντιανοῦ, τὴν ἡγεμονίαν ταύτην λαβόντων ἰσχύσας οὕτως ἀπῆλλαξεν, οἱ δὲ δὴ συγγενεῖς οἱ τε ἐταῖροι αὐτοῦ καὶ οἱ λοιποὶ πάντες οἱ τι αὐτὸν κολακεύσαντες καὶ οἱ τὰς τιμὰς αὐτῷ ² ἐσηγησάμενοι ἐκρίνοντο· καὶ ἐκείνων τε οἱ πλείους ἤλίσχοντο ἐφ' οἷς πρότερον ἐφθονοῦντο, καὶ οἱ ἄλλοι κατεδίκάζον σφῶν ἐφ' οἷς πρότερον ἐψηφίσαντο. καὶ συχροὶ καὶ τῶν κεκρυμένων τε ἐπὶ τισι καὶ ἀφαιμένων καὶ κατηγορήθησαν αὐθις καὶ ἐάλωσαν ὥς καὶ τὴν ³ ἐκείνων χάριν τότε σωθέντες. οὕτως, εἰ καὶ μηδὲν ἄλλο ἐγκλημά τῳ ἐπεφέρετο, ἀλλ' αὐτό γε τότε ἐξήρχει οἱ πρὸς τὴν τιμωρίαν ὅτι φίλος τοῦ Σημανοῦ ἐγεγόνη, καθάπερ οὐ καὶ αὐτοῦ τοῦ Τιβερίου φιλήσαντος αὐτὸν καὶ δι' ἐκείνον καὶ τῶν ἄλλων οὕτω σπονδασάντων. ⁴ ἐμῆνον δὲ δὴ ταῦτα ἄλλοι τε καὶ αὐτοὶ οἱ μάλιστα τὸν Σημανὸν θεραπεύοντες· οἷα γὰρ ἀκριβῶς τοὺς ὁμοίους σφίσιν εἰδότες, οὐδὲν πρᾶγμα εἶχον οὐτ' ἀναζητοῦντες αὐτοὺς οὐτ' ἐξελέγχοντες. καὶ οἱ μὲν, ὥς σωθησόμενοι τε διὰ τοῦτο καὶ τιμὰς καὶ χρήματα προσληψόμενοι, οἱ μὲν κατηγόρουν τινῶν οἱ δὲ κατεμαρτύρουν, ⁵ συνέβη δὲ αὐτοῖς μηδεὶς ὧν ἠλπίζον τυχεῖν· τοῖς γὰρ αὐτοῖς ἐγκλημασιν οἷς τοὺς ἄλλους μετήσαν ἐνεχόμενοι, τὸ μὲν τι δι' ἐκεῖνα ¹⁵ τὸ δὲ καὶ ὥς προδωσέταιροι, προσαπώλλυντο. τῶν δ' ὄντων αἰτιαθέντων συχροὶ μὲν καὶ κατηγορήθησαν παρόντες καὶ ἀπελογίσαντο, καὶ παρρησίᾳ γε εἰσιν οἱ μεγάλην ἐχρήσαντο· οἱ δὲ δὴ πλείους αὐτοῖς ² ἑαυτοὺς πρὶν ἁλῶναι διέφθειραν. ἐποιοῦν δὲ τοῦτο μάλιστα μὲν τῷ μήτε τὴν ὕβριν μήτε τὴν αἰκίαν φέρειν (πάντες γὰρ οἱ τινα τοιαύτην αἰτίαν λαβόντες, οὐχ ὅπως ἱππεῖς ἀλλὰ καὶ βουλευταί, οὐδ' ὅπως ἄνδρες ἀλλὰ καὶ γυναῖκες, ἐς τὸ δεσμωτήριον συνω- ³ θοῦντο, καὶ καταψηφισθέντες οἱ μὲν ἐκεῖ ἐκολάζοντο, οἱ δὲ καὶ ἀπὸ τοῦ Καπιτωλίου ὑπὸ τῶν δημάρχων ἢ καὶ τῶν ὑπάτων κατεκρημνίζοντο, καὶ ἕς τε τὴν ἀγορὰν τὰ σώματα αὐτῶν ἀπάντων ἐρρίπτετο καὶ μετὰ τοῦτο ἐς τὸν ποταμὸν ἐνεβύλλετο), ἥδη δὲ καὶ ⁴ ὅπως οἱ παῖδες τῶν οὐσιῶν αὐτοὺς κληρονομῶσιν· ὁλίγαι γὰρ πᾶν τῶν ἐθελοντηδὸν πρὸ τῆς δίχης τελευτώντων ἐδημέοντο, προκα-

λουμένου διὰ τούτου τοὺς ἀνθρώπους τοῦ Τιβερίου αὐτοέντας γε-
νέσθαι, ἵνα μὴ αὐτὸς σφας ἀποκτείνειν δοκῇ, ὥσπερ οὐ πολλῶν
δεινότερον ὢν αὐτοχειρίᾳ τινὰ ἀποθνεῖν ἀναγκάσαι τοῦ τῷ δημῷ
αὐτὸν παραδοῦναι. αἱ δ' οὖν πλεῖσται τῶν οὐχ οὕτως ἀποθανόντων 16
οὐσίαι ἐδημοσιούντο, βραχέος τινὸς ἢ καὶ μηδενὸς τοῖς κατηγορή-
συσιν αὐτῶν διδομένον. καὶ γὰρ τὰ χρήματα δι' ἀκριβείας ἤδη
πολὺ μᾶλλον ἐποιεῖτο. καὶ μετὰ τοῦτο καὶ τέλος τι διακοσιοστήν 2
ἔχον ἑκατοστήν ἤγαγε, καὶ ἐκληρονόμει παντὸς τοῦ καταλειφθέντος
αὐτοῦ· κατέλειπον δὲ δὴ πάντες ὀλίγον καὶ οἱ ἑαυτοὺς ἀναχρῶμενοι,
ὥσπερ καὶ τῷ Σηιαῷ ὅτε ἔζη. τῇ δ' αὐτῇ ἐκείνῃ διανοίᾳ ἢ τὰ 3
τῶν ἐκόντως ἀποθνησκόντων χρήματα οὐκ ἀγηρεῖτο, καὶ τὰς ἐσαγ-
γελίας πάσας ἐς τὴν γεροσύαν ἐσῆγεν, ὅπως αὐτὸς τε ἔξω αἰτίας,
ὥς γε καὶ ἐδόκει, ἢ, καὶ ἡ βουλή αὐτῇ ἑαυτῆς ὥς καὶ ἀδικούσης τι
καταψηφίζηται. ὁθεν καὶ πάντῃ ἀκριβῶς ἔμαθον, αὐτοὶ δ' ἑαυτῶν 4
ἀπολλέμενοι, ὅτι καὶ τὰ πρότερον ἐκεῖνα οὐ τοῦ Σηιαοῦ μᾶλλον
ἢ τοῦ Τιβερίου ἔργα ἦν. οὐ γὰρ μόνον οἱ κατηγορήσαντες τινῶν
ἐκρίνοντο ἢ καὶ οἱ καταμαρτυρήσαντες καταμαρτυροῦντο, ἀλλὰ καὶ
οἱ κατεψηφισμένοι τινῶν ἀνθρῳίσκοντο. οὕτως οὖν ὁ Τιβέριος 5
τινῶν ἐφείδετο, ἀλλὰ καὶ πᾶσιν αὐτοῖς κατ' ἀλλήλων ἀπεχρῆτο,
οὐτ' ἄλλον βέβαιον φίλον οὐδένα εἶχεν, ἀλλ' ἐν τῷ ἴσῳ οἱ καὶ τὸ
ἀδικοῦν καὶ τὸ ἀναμάρτητον τό τε ὑποπευθόν τι καὶ τὸ ἀδεὲς πρὸς
τὴν τῶν Σηιαῶν ἐγκλημάτων ἀνάκρισιν ἐγένετο. ἔδοξε μὲν γὰρ 6
τινα ἀμνηστίαν αὐτῶν ὁπρὲ ποτε ἐσηγήσασθαι· καὶ γὰρ πενθεῖν
τοῖς βουλευμένοις αὐτὸν ἐπέτρεψε, προσαλειπὼν μὴδ' ἐφ' ἑτέρου
τινὸς κωλύεσθαι τινα τοῦτο ποιεῖν, ὃ πολλάκις ἐψηφίζετο· οὐ μὴν 7
καὶ τῷ ἔργῳ ἐβεβαίωσεν αὐτήν, ἀλλ' ὀλίγον διαλιπὼν ἔπειτα καὶ
ἐπὶ τῷ Σηιαῷ καὶ ἐφ' ἑτέροις ἀθεμίτοις ἐγκλήμασι συχνὸν ἐκό-
λασεν, ἥσυχυκέναι τε καὶ ἀπεκτονέναι καὶ τὰς συγγενεστάτας σφί-
σιν αἰτιαθέντας.

τοιαύτης δ' οὖν τότε τῆς καταστάσεως οὔσης, καὶ μὴδ' ἀπαρ- 17
νήσασθαι τινος δυναμένου τὸ μὴ οὐ καὶ τῶν σαρκῶν αὐτοῦ ἡδέως
ἐμψαγεῖν, γελοιότατον πρᾶγμα τῷ ἔξῃς ἔτει, ᾧ Γραῖος Δομίτιος ^{a.C.}
καὶ Κάμιλλος Σκριβωνιανὸς ὑπάτευσαν, ἐγένετο. νομιζομένου γὰρ 2 ³²

16 1 2 βραχέος — 3 διδ.] at V p. 669: ὅτι ἐπὶ Τιβερίου πάντες οἱ κα-
τηγοροῦντες τινῶν χρήματα καὶ πολλά γε ἐκ τε τῶν οὐσιῶν αὐτῶν καὶ ἐκ
τοῦ δημοσίου, καὶ προσέειπε καὶ τιμὰς τινὰς ἐλάμβανον. ἡ δὲ καὶ ἑτέροι
προχέως τινὰς θορυβοῦντες ἢ καὶ ἐτοίμως τινῶν καταψηφίζόμενοι, οἱ μὲν
εἰκόνας οἱ δὲ καὶ τιμὰς ἐπιτιμίας ἐκτῶντο. ὥστε τινὰς τῶν ἄλλων ἐλλο-
γίμων, ἀξιοθέντας τοιούτου τινός, μὴ θελήσει αὐτὸ προσδέσθαι, ἵνα μὴ
καὶ αὐτοὶ δόξωσι ποτε ὅμοιοι ἐκείνοις γεγονέναι. 3 ἡ δὲ πολὺ ἢ
δείπνα 2 3 κατέλειπον* 3 4 διαδικούσης* 5 3 οἱ om*
6 3 μηδενί 17 1 2 ἀνρ?*

συγχόν χρόνον ἤδη μηκέτι κατ' ἄνδρα τὴν βουλὴν ἐν τῇ ρουμηνίᾳ
 ὁμνύναι, ἀλλ' ἐνός, ὥσπερ εἴρηται μοι, προοιμνύντος καὶ τοὺς λοι-
 ποὺς συνεπαινεῖν, οὐκ ἐποίησαν αὐτό, ἀλλ' αὐτεπάγγελτοι, μηδενός
 σφας ἀναγκάσαντος, ἰδίᾳ καὶ καθ' ἑαυτὸν ἕκαστος ἐπιστιώθησαν
 3 ὥσπερ τι παρὰ τοῦτο μᾶλλον εὐδοκήσαντες. πρότερον μὲν γὰρ καὶ
 ἐπὶ πολλὰ ἔτη οὐδ' ὁμνύντα τινα τὰ πρὸς τὴν ἀρχὴν αὐτοῦ φέ-
 ροντα, ὥσπερ εἶπον, ἠρέσχετο· τότε δὲ καὶ ἕτερόν τι γελιοότερον
 ἐγένετο. προχειρίσασθαι τε γὰρ αὐτὸν ὅσους ἂν ἐθελήσῃ σφῶν,
 καὶ ἔξ αὐτῶν εἰκοσιν, οὓς ἂν ὁ κληρὸς ἀποφῇρη, φρουροῖς, ὁσάκις
 ἂν ἐς τὸ βουλευτήριον ἐσῇ, ξιφίδια ἔχουσι χρῆσθαι ἐψηφίσαντο.
 4 τῶν τε γὰρ ἔξω πρὸς τῶν στρατιωτῶν τηρουμένων καὶ εἰσω μηδε-
 νὸς ἰδιώτου ἐσιόντος, δι' οὐδένα δῆλον ὅτι ἄλλον, ἀλλὰ δι' ἑαυτοὺς
 μόνους ὡς καὶ πολέμιους οἱ ὄντας τὴν φρουρὰν αὐτῷ δοθῆναι
 18 ἔγνωσαν. ὁ δ' οὖν Τιβέριος ἐπῆρσε μὲν αὐτοῖς, καὶ χάριν δῆθεν
 τῆς εὐνοίας σφίσιν ἔγνω, τὸ δὲ δὴ πρᾶγμα ὡς καὶ ἄηδες διεκρού-
 σατο· οὐ γὰρ οὕτως ἐνέθης ἦν ὥστ' αὐτοῖς γε ἐκείνοις, οὓς τε
 2 ἐμίσει καὶ ἔφ' ὧν μάλιστα ἐμισεῖτο, ξίφη δοῦναι. ἀμέλει καὶ ἔξ
 αὐτῶν τούτων προσυποποτήσας σφᾶς (πᾶν γὰρ ὅ τι ἂν τις παρὰ
 τὴν ἀλήθειαν ἐπὶ κολακείᾳ ποιῇ ὑποπτεύεται) τοῖς μὲν ἐκείνων ψη-
 φίσμασι μικρὰ χαίρειν ἔφρασε, τοὺς δὲ δορυφόρους καὶ λόγοις καὶ
 χρήμασι, καίπερ τὰ τοῦ Σημιανοῦ φρονήσαντας εἰδώς, ἐτίμησεν, ἵν'
 3 αὐτοῖς προθυμότεροις κατ' αὐτῶν χρῆσθαι ἔχῃ. ἔστι μὲν γὰρ ὅτε
 καὶ τοὺς βουλευτὰς αὐθις ἐπῆρσεν, ἐπεὶ σφίσιν ἐκ τοῦ δημοσίου
 τὸ ἀργύριον δοθῆναι ἐψηφίσαντο· οὕτω δὲ δὴ ἀκριβῶς τοὺς μὲν
 τῷ λόγῳ ἀντεξηπάτα τοὺς δὲ τῷ ἔργῳ προσηταιριζέτο, ὥστε καὶ
 Ἰούνιον Γαλλίωνα, θῆαν τοῖς διαστρατευσαμένοις αὐτῶν ἐν τῇ τῶν
 4 ἱππέων ἔδρᾳ δίδοσθαι ἐσηγησάμενον, μὴ μόνον φρυγαδεῦσαι, αὐτὸ
 τοῦτο ἐπικληθέντα ὅτι σφᾶς ἀναπεῖθειν ἐδόκει τῷ κοινῷ μᾶλλον ἢ
 ἑαυτῷ εὐνοεῖν, ἀλλὰ καὶ ἐπειδὴ ἔγνω αὐτὸν ἐς Λέσβον ἀπαίρειν,
 τῆς τε ἐκεῖ ἀσφαλοῦς εὐδαιμονίας ἀφελέσθαι καὶ ἐς φυλακὴν τοῖς
 5 ἄρχουσιν, ὥσπερ ποτὲ τὸν Γάλλον, παραδοῦναι. καὶ ἵνα γε ἐπὶ
 μᾶλλον ἐκατέρους πείσῃ ὅπως περὶ ἀμφοτέρων αὐτῶν φρονοῖ, ἥτή-
 σατο παρὰ τῆς βουλῆς οὐ πολλῷ ὕστερον ἀρκεῖν οἱ τὸν τε Μά-
 κρωνα καὶ χιλιάρχους ἐς τὸ συνέδριον ἐσάγεσθαι. οὐ γάρ που καὶ
 ἐδέετό τι αὐτῶν, ὅς γε οὐδὲ ἐς τὴν πόλιν ἔτι ἐσελθεῖν ἐνενόει, ἀλλὰ
 τό τε ἐκείνων μῖσος καὶ τὴν τῶν στρατιωτῶν εὐνοίαν ἐνδείξασθαι
 6 σφίσιν ἠθέλησεν. καὶ τοῦτο καὶ αὐτοὶ οἱ βουλευταὶ ὁμολόγησαν·
 τῷ γοῦν δόγματι προσενέγραψαν ὥστε ἔρηναν σφῶν ἐσιόντων, μὴ
 καὶ ξιφιδίων τις ὑπὸ μάλης ἔχῃ, γίγνεσθαι.

18 5 4 καὶ ἰ χιλ.?

6 2 δ' οὐν*

τοῦτο μὲν δὴ τῷ ἐχομένῳ ἔτι ἐγνώσθη, τότε δὲ ἐφείσατο μὲν 19
καὶ ἄλλων τινῶν καίτοι τῷ Σημανῷ φεικωμένων, ἐφείσατο δὲ καὶ
Λουκίου Σημανοῦ στρατηγοῦ Μάρκου τε Τερεντίου ἱππέως, ἐκείνον
μὲν ὑπερφρονήσας τὰ τε ἄλλα πάντα διὰ φαρακρῶν ἐν τοῖς φλω-
ραλίοις ἔωθεν μέχρι νεκτὸς ἐπὶ τῇ τοῦ Τιβερίου χλευασίᾳ, ὅτι καὶ 2
αὐτὸς φαρακρὸς ἦν, ποιήσαντος, καὶ φῶς τοῖς ἀπιοῦσιν ἐκ τοῦ
Θεάτρον διὰ πεντακισχιλίων παιδῶν ἀπέξυρμένων παρυσχόντος
(τοσοῦτον γὰρ ἐδέησε δι' ὀργῆς αὐτῷ γενέσθαι ὥστ' οὐδὲ προσε-
ποίησατο ἀρχὴν ὅτι περὶ αὐτῶν ἠκηζοί, καίπερ καὶ Σημανῶν ἐξ
ἐκείνων τῶν φαρακρῶν πάντων ὀνομασθέντων), τοῦ δὲ δὴ Τερεν- 3
τίου, ὅτι ἐπὶ τῇ τοῦ Σημανοῦ φιλίᾳ κρινόμενος οὐχ ὅσον οὐκ ἤρνή-
σατο, ἀλλὰ καὶ ἔφη καὶ σπονδάσαι μάλιστα αὐτὸν καὶ θεραπεῦσαι,
ἐπειδὴ καὶ ἐπ' αὐτοῦ τοῦ Τιβερίου οὕτως ἐτιμᾶτο, "ὥστε εἰ μὲν
ἐκεῖνος ὀρθῶς" εἶπεν "ἐποίει τοιοῦτον φίλῳ χρώμενος, οὐδ' ἐγὼ τι
ἠδίκηκα· εἰ δ' ὁ αὐτοκράτωρ ὁ πάντα ἀκριβῶς εἰδὼς ἐπλανήθη, 4
τί θαυμαστόν ἐστι καὶ ἐγὼ οἱ συνέξηπατήθην; καὶ γὰρ τοι προσήκει
ἡμῖν πάντας τοὺς ἐπ' αὐτοῦ τιμωμένους ἀγαλᾶν, μὴ πολυπραγμο-
νοῦσιν ὅποιοί τινες εἰσὶν, ἀλλ' ἓνα ὅρον τῆς φιλίας σφῶν ποιουμένοις
τὸ τῷ αὐτοκράτορι αὐτοὺς ἀρέσκειν." ἢ τε γὰρ βουλὴ διὰ ταῦτα 5
αὐτὸν ἀφῆκε, καὶ προσέτι καὶ τοῖς κατηγορήσασιν αὐτοῦ προσεπεί-
τιμήσεν, καὶ ὁ Τιβέριος συγκατέθετο σφίσιν. τὸν τε Πίσωνα τὸν
πολιάρχον τελευτήσαντα δημοσίᾳ ταφῇ ἐτίμησεν, ὅπερ πον καὶ ἄλ-
λοις ἐχαρίζετο· καὶ Λούκιον ἀντ' αὐτοῦ Λαμίας ἀνθέλλετο, ὃν
πρόπαλαι τῇ Συρίᾳ προστάξας κατεῖχεν ἐν τῇ Ῥώμῃ. τοῦτο δὲ 6
καὶ ἐφ' ἐτέρων πολλῶν ἐποίει, ἔργῳ μὲν μηδὲν αὐτῶν δεόμενος,
λόγῳ δὲ δὴ τιμᾶν αὐτοὺς προσποιούμενος. κὰν τούτῳ Ὑδρασίον
Πωλίωνα τοῦ τῆς Αἰγύπτου ἄρχοντος τελευτήσαντος Ἰβήρῳ τινὶ
καισαρείῳ χρόνον τινὰ τὸ ἔθνος ἐπέτρεψεν.

τῶν δ' οὖν ὑπάτων ὁ μὲν Δομίτιος δι' ἔτους ἤρξεν (τῆς γὰρ 20
Ἀγριππίνης τῆς τοῦ Γερμανικοῦ θυγατρὸς ἀνὴρ ἦν), οἱ δ' ἄλλοι
ὥς πον τῷ Τιβερίῳ ἔδοξεν. τοὺς μὲν γὰρ ἐπὶ μακρότερον τοὺς δὲ
ἐπὶ βραχύτερον ἂν ἤρξειτο, καὶ τοὺς μὲν ἔτι καὶ θάσσον τοῦ τεταγ-
μένου ἀπῆλλασσε, τοῖς δὲ καὶ ἐπὶ πλεῖον ἄρχειν ἐδίδου. ἦδη δὲ 2
καὶ ἐς ὅλον τὸν ἐνιαυτὸν ἀποδείξας ἂν τινα ἐκείνων μὲν κατέλκεν,
ἕτερον δὲ καὶ αὖθις ἕτερον ἀντικαθίστη· καὶ τινὰ καὶ ἐς τρίτον
ἕτερος προχειρίζομενος, εἰτὰ ἄλλους ὑπατεύειν πρὸ αὐτῶν ἂνθ' 3
ἕτερον ἐποίει. καὶ περὶ μὲν τοὺς ὑπάτους ταῦτα διὰ πάσης ὥς 3
εἰπεῖν τῆς ἡγεμονίας αὐτοῦ ἐλήγητο· τῶν δὲ δὴ τὰς ἄλλας ἀρχὰς

19 6 1 στρατιῇ
ρεῖτο*2 4 μηδενός*
2 4 ἐτέρους] εἰς?

4 Σεήρῳ?

20 1 4 ἀρη-

αἰτούντων ἐξελέγετο ὅσους ᾔθελε, καὶ σφας ἐς τὸ συνέδριον ἐπέ-
 πεμπε, τοὺς μὲν συνιστὰς αὐτῷ, ὅπερ ἐπὶ πάντων ἡρῶντο, τοὺς
 δὲ ἐπὶ τε τοῖς δικαίωμασι καὶ ἐπὶ τῇ ὁμολογίᾳ τῶν τε κλήρων ποι-
 4 ούμενος. καὶ μετὰ τοῦτο ἐς τε τὸν δῆμον καὶ ἐς τὸ πλῆθος οἱ
 προσήκοντες ἐκατέρω, τῆς ἀρχαίας ὁσίας ἕνεκα, καθάπερ καὶ νῦν,
 ὥστε ἐν εἰζόνι δοκεῖν γίνεσθαι, ἐσιόντες ἀπεδείκνυντο. εἰ δ' οὖν
 ποτὲ ἐνέλιπόν τινες ἢ καὶ φιλονεικία ἀκράτῳ ἐχρήσαντο, καὶ ἐλάτ-
 5 τους προεχειρίζοντο. τῷ γοῦν ἐπιόντι ἔτει, ἐν ᾧ ὁ τε Γάλβας ὁ
 33 Σέρβιος ὁ μετὰ ταῦτα αὐταρχήσας καὶ Λούκιος Κορνήλιος τὸ τῶν
 ἐπάτων ὄνομα ἔσχον, πεντεκαίδεκα στρατηγοὶ ἐγένοντο· καὶ τοῦτο
 ἐπὶ πολλὰ ἔτη συνέβη, ὥστε ἔστι μὲν ὅτε ἐκκαίδεκα ἔστι δ' ὅτε
 καὶ πρὸ ἑνα ἢ καὶ δύο χειροτονεῖσθαι.

21 Τιβέριος δὲ δὴ ἦλθε μὲν πρὸς τὸ ἄστυ, καὶ διέτριphen ἐν τοῖς
 πέριξ αὐτοῦ τόποις, οὐ μέντοι καὶ ἐσεφοίτησεν εἰσὼ, καίτοι καὶ
 τριάκοντα σταδίους ἀποσχών, καὶ τὰς θურγάτρας τὰς τε τοῦ Γερ-
 2 μανικοῦ τὰς λοιπὰς καὶ τὴν τοῦ Δρούσου τὴν Ἰουλίαν ἐκδοῖς. καὶ
 διὰ τοῦτο οὐδ' ἡ πόλις τοὺς γάμους αὐτῶν ἐώρτασεν, ἀλλὰ τὴν τε
 ἄλλα καὶ ἡ βουλὴ καὶ τότε καὶ συνήχθη καὶ ἐδίδασεν. σφόδρα γὰρ
 ἐπιμελὲς ἐποιεῖτο αἰεὶ σφας ὁσάκις ἂν καὶ καθήκοι συνίεναι καὶ μὴτ'
 ὀφθαίτερον ἀπαντᾶν τοῦ τεταγμένου μῆτε προαιυάτερον ἀπαλλάττε-
 3 σθαι. καὶ πολλὰ περὶ τούτου καὶ τοῖς ἐπάτοις ἐπέστελλε, καὶ ποτὲ
 τινα ἐπ' αὐτῶν καὶ ἀναγνώσθηναι ἐκέλευσεν. ὁ καὶ ἐπ' ἄλλων
 πραγμάτων ἐποίει, καθάπερ μὴ δυνάμενος αὐτὰ ἀντικρὺς τῇ βουλῇ
 γράψαι. ἐσέπεμπε δὲ ἐς αὐτὴν οὐ μόνον τὰ βιβλία τὰ διδόμενά
 οἱ παρὰ τῶν μηνυόντων τι, ἀλλὰ καὶ τὰς βασύλους ἃς ὁ Μάκρων
 ἐποιεῖτο, ὥστε μὴδὲν ἐπ' αὐτοῖς πλὴν τῆς καταψηφίσεως γίνεσθαι.

4 ἔπει μέντοι Βιβούλιος τις Ἀγρίππας ἱππεὺς φάρμακον ἐν αὐτῷ τῷ
 βουλευτηρίῳ ἐκ δακτυλίου ροφήσας ἀπέθανε, καὶ ὁ Νέρβας μὲν κέτι
 τὴν συνουσίαν αὐτοῦ φέρων ἀπεκατέρησε διὰ τε τὰλλα, καὶ μά-
 λισθ' ὅτι τοὺς νόμους τοὺς περὶ τῶν συμβολαίων ἐπὶ τοῦ Καίσαρος
 τεθέντας, ἐξ ὧν καὶ ἀπιστία καὶ ταραχὴ πολλὴ γενήσεσθαι ἔμελλεν,
 5 ἀνενώσματο, καὶ πολλὰ γε αὐτοῦ παρακαλοῦντος ὅπως τι ἂν φαίη
 οὐδ' ἀποκρίνασθαι τι ᾔθελησε, τό τε πρᾶγμα τὸ κατὰ τὰ δανείσματα
 ἐμετρίασε, καὶ δισχιλίας καὶ πεντακοσίας μυριάδας τῷ δημοσίῳ
 ἔδωκεν ὥστ' αὐτὰς ἐπ' ἀνδρῶν βουλευτῶν ἀτοκὶ τοῖς δεομένοις ἐς
 τρία ἔτη ἐκδανεισθῆναι, τοὺς τε ἐπιβοητοτάτους τῶν τὰς κατηγορίας
 6 ποιουμένων ἀποθανεῖν ἐν μιᾷ ἡμέρᾳ ἐκέλευσεν. καὶ ἐνδεῖξαι τινα
 ἀνδρὸς ἐν τοῖς ἑκατοντάρχοις ἐξητασμένου βουλευθέντος ἀπῆιπε μη-
 δένα ἐστρατευμένον τοῦτο ποιεῖν, καθάπερ καὶ ἱππεῦσι καὶ βουλευταῖς
 ἐπιτρέπων αὐτὸ πράττειν.

οὐ μὴν ἀλλ' ἐν μὲν τούτῳ ἐπηρεῖτο, καὶ μάλιστα²² ὅτι ψηφισθέντα οἱ ἐπ' αὐτοῖς πολλὰ οὐκ ἐδέξατο, ἐκ δὲ δὴ τῶν ἐρώτων, οἷς ἀνέδην καὶ τῶν εὐγενεστάτων καὶ ἀρρένων καὶ θηλειῶν ὁμοίως ἐχρήτο, διεβάλλετο. ὁ γοῦν Μάριος ὁ Σέξτος ἐκεῖνος ὁ φίλος αὐτοῦ καὶ² διὰ τοῦτο καὶ πλουτήσας καὶ δυναθεὶς τοσοῦτον ὥστ', ἐπειδὴ γείτονί τιμι ὠργίσθη, δειπνίσαι τε αὐτὸν ἐπὶ δύο ἡμέρας, καὶ τῇ μὲν προτέρᾳ τὴν ἑπαυλιν αὐτοῦ πᾶσαν κατασκάψαι, τῇ δ' ὕστερᾳ ἐπὶ τε τὸ μείζον καὶ ἐπὶ τὸ λαμπρότερον αὐτὴν ἀνοικοδομησαι, ἀγροοῦντί³ τε αὐτῷ τοὺς ταῦτα πεποιηκότας ἐκάτερον ὁμολογήσαι, καὶ παραδείξαντα εἰπεῖν ὅτι οὕτω καὶ ἀμύνεσθαι τινα καὶ ἀμείβεσθαι καὶ οἶδα καὶ δύναμαι, τὴν θυγατέρα ἐκπεπῆ οὖσαν ὑπεκπέμψας ποιῆσαι μὴ ὁ Τιβέριος αὐτὴν αἰσχύνῃ, αἰτίαν τε ἔσχεν ὡς συνών οἱ, καὶ διὰ τοῦτο καὶ συναπώλετο. ἐπὶ μὲν οὖν τούτοις αἰσχύνῃ⁴ ὠφλίσκεσθαι, ἐπὶ δὲ δὴ τῷ τε τοῦ Ἀρούσου καὶ τῷ τῆς Ἀγοριπίνης θανάτῳ ὁμότητι· δοκοῦντες γὰρ οἱ ἄνθρωποι ὑπὸ τοῦ Σημανοῦ πάντα τὰ κατ' αὐτοὺς πρότερον γενόμενα, καὶ ἐλπίσαντες σφας σωθήσεσθαι τότε, ὡς καὶ ἐκείνους πεφονεύσθαι ξμαθόν, ὑπερήλγη⁵ σάν διὰ τε τοῦτο καὶ ὅτι καὶ τὰ ὁσαῦτα αὐτῶν οὐ μόνον οὐκ ἐς τὸ βασιλικὸν μνημεῖον κατέθετο, ἀλλὰ καὶ κρυφθῆναι πον κατὰ γῆς ἐκέλευσεν ὥστε μηδέποτε εὑρεθῆναι. τῇ δ' οὖν Ἀγοριπίνῃ καὶ ἡ Πλαγκίνα ἡ Μοννατία ἐπεσφάγη· πρότερον γὰρ καίπερ μισῶν αὐτήν, οὐ διὰ τὸν Γερμανικὸν ἀλλὰ δι' ἄλλο τι, ὅμως ἵνα μὴ καὶ ἐκείνη τῷ θανάτῳ αὐτῆς ἐφησθῇ, ζῆν εἶα.

ταῦτά τε ἅμα ἐπράττε, καὶ τὸν Γάιον ταμίαν μὲν οὐκ ἐν τοῖς²³ πρῶτον ἀπέδειξεν, ἐς δὲ δὴ τὰς ἄλλας ἀρχὰς πέντε ἔτεσι θάσσον τοῦ καθήκοντος προβιβάσειν ἐπέσχετο, καίτοι καὶ τῆς γερονσίας δεηθεὶς μήτε πολλαῖς μήτ' ἀκαίροις τιμαῖς αὐτόν, ὅπως μὴ καὶ ἔξοκειλη ποι, ἐπαίρειν. εἶχε μὲν γὰρ καὶ τὸν Τιβέριον τὸν ἔγγονον· ἀλλ' ἐκεῖνον μὲν διὰ τε τὴν ἡλικίαν (ἔτι γὰρ παιδίον ἦν) καὶ διὰ² τὴν ὑποψίαν (οὐ γὰρ ἐπιστεύετο τοῦ Ἀρούσου παις εἶναι) παρεώρα, τῷ δὲ δὴ Γαίῳ ὡς καὶ μοναρχήσοντι προσεῖχε, καὶ μάλιστα²² ὅτι τὸν Τιβέριον καὶ ὀλίγον χρόνον βιώσεσθαι καὶ ὑπ' αὐτοῦ ἐκεῖνον φονευθήσεσθαι σαφῶς ἠπίστατο. ἡγνῶει μὲν γὰρ οὐδὲν οὐδὲ τῶν³ κατὰ τὸν Γάιον, ἀλλὰ καὶ εἰπέ ποτε αὐτῷ διαφερομένῳ πρὸς τὸν Τιβέριον ὅτι σύ τε τοῦτον ἀποκτενεῖς καὶ σὲ ἄλλοι· οὔτε δὲ ἕτερόν τινα ὁμοίως πάνν προσήκοντα ἑαυτῷ ἔχων, καὶ ἐκεῖνον κάκιστον εἰδὼς ἐσόμενον, ἀσμένως, ὡς φασί, τὴν ἀρχὴν αὐτῷ ἔδωκεν, ὅπως⁴ τὰ τε ἑαυτοῦ τῇ τοῦ Γαίου ὑπερβολῇ συγκρυφθῇ, καὶ τὸ πλεῖον

22 11 ἐπὶ? 24 προτεραιᾶς et ὕστεραιᾶς 44 γενόμενα γενέσθαι, καὶ?
 5 2 οὐ om 23 11 μὲν om 4 ὅπως ante μήτε 5 ἔγγονον

τό τε εὐγενέστατον τῆς λοιπῆς βουλῆς καὶ μετ' αὐτὸν φθαρή. λέγε-
ται γοῦν πολλάκις μὲν ἀναφθέγγασθαι τοῦτο δὴ τὸ ἀρχαῖον "ἔμοῦ
θανόντος γαῖα μυχθήτω πυρί," πολλάκις δὲ καὶ τὸν Πρίαμον μα-
καρίσαι ὅτι ἄρδην καὶ μετὰ τῆς πατρὶδος καὶ μετὰ τῆς βασιλείας
5 ἀπώλετο. καὶ τεκμαίρονται γὰρ ἀληθῆ ταῦτα περὶ αὐτοῦ γεγραῖναι
τοῖς τότε γενομένοις· τοσοῦτο γὰρ πλῆθος τῶν τε ἄλλων καὶ τῶν
βουλευτῶν ἀπώλετο ὥστε τοὺς ἄρχοντας τοὺς κληρωτοὺς τοὺς μὲν
ἐστρατηγηκότας ἐπὶ τρία τοὺς δ' ὑπατευκότας ἐπὶ ἕξ ἔτη τὰς ἡγε-
6 μονίας τῶν ἔθνων, ἀπορία τῶν διαδεχομένων αὐτούς, σχεῖν. τί
γὰρ ἂν τις ἔχοι τοὺς αἰρετοὺς ὀνομάζειν, οἷς καὶ ἀπὸ πρώτης ἐπὶ
πλείστον ἄρχειν ἐδίδου; ἐν δ' οὖν τοῖς τότε ἀποθανόνσι καὶ Γάλλος
ἐγένετο· τότε γὰρ αὐτῷ μόλις, ὡς αὐτὸς εἶπε, κατηλλάγη. οὕτω
που, παρὰ τὸ νομιζόμενον, καὶ τὴν ζωὴν τιμωρίαν τισὶ καὶ τὸν
θάνατον εὐεργεσίαν ἐποίει.

24 μετὰ δὲ ταῦτα εἰκοστοῦ ἔτους τῆς ἀρχῆς ἐπιστάντος αὐτὸς
n.C. 34 μὲν, καίτοι περὶ τε τὸ Ἀλβανὸν καὶ περὶ τὸ Τούσκονλον διατρίβων,
οὐκ ἐσθλῆθεν ἐς τὴν πόλιν, οἱ δ' ὑπατοὶ Λούκιος τε Βιτέλλιος καὶ
Φάβιος Περσικὸς τὴν δεκετηρίδα τὴν δευτέραν ἐώρτασαν (οὕτω
γὰρ αὐτήν, ἀλλ' οὐκ εἰκοσητηρίδα ὠνόμαζον) ὡς καὶ τὴν ἡγεμονίαν
2 αὐτῆς αὐτῷ κατὰ τὸν Ἀύγουστον διδόντες. τὴν τε οὖν ἐορτὴν
ἅμα ποιοῦν καὶ ἐκολάζοντο· ἀφείθη μὲν γὰρ τῶν αἰτιαθέντων τότε
οὐδείς, πάντες δ' ἡλίσκοντο, οἱ μὲν πλείους ἐκ τῶν τοῦ Τιβερίου
γραμμμάτων καὶ ἐκ τῶν τοῦ Μάρκωνος βασάνων, οἱ δὲ δὴ λοιποὶ
3 ἕξ ὧν βουλευέσθαι σφας ὑπώπτεον. καὶ ἐθρυλεῖτο γὰρ ὅτι δι' αὐτὸ
τοῦτο οὐδ' ἐς τὴν Ῥώμην ἀφικνεῖτο, ἵνα μὴ παρὼν ταῖς καταδίκαις
αἰσχύνετο. ἄλλοι τε οὖν, οἱ μὲν ὑπὸ τῶν δημίων οἱ δὲ καὶ ὑφ'
ἑαυτῶν, ἀπέθανον καὶ Πομπώνιος Λαβέων. καὶ οὗτος μὲν τῆς τε
Μυσίας ποτὲ ὀκτώ ἔτεσι μετὰ τὴν στρατηγίαν ἄρξας, καὶ δώρων
μετὰ τῆς γυναικὸς γραφεῖς, ἐθελοντῆς σὺν αὐτῇ διεφθάρη· Μα-
μέρκος δὲ δὴ Αἰμιλῖος Σκαῦρος μὴτ' ἄρξας τινῶν μῆτε δωροδοκή-
σας ἐάλω τε διὰ τραγωδίαν καὶ παθήματι δεινότερον οὐ συνέγραψε
4 περιέπεσεν. Ἀτρεὺς μὲν τὸ πόνημα ἦν, παρήγει δὲ τῶν ἀρχομένων
τινὶ ὑπ' αὐτοῦ, κατὰ τὸν Εὐριπίδην, ἵνα τὴν τοῦ κρατοῦντος ἀβου-
λίαν φέρῃ. μαθὼν οὖν τοῦτο ὁ Τιβέριος ἐφ' ἑαυτῷ τε τὸ ἔπος
εἰρησθαι ἔφη, Ἀτρεὺς διὰ τὴν μισοφονίαν εἶναι προσποισήμενος,
5 προσήγαγεν αὐτοεὐντὶ ἀπολέσθαι. οὐ μὲν καὶ ἐπὶ τούτῳ κατηγο-

4 4 μὲν om*

24 2 6 ἀφικνεῖτο*

4 1 παρήγει —] εἰσηγάγε

ἵνα λέγοντα κατὰ τὸν Εὐριπίδην (Phoen. 393) ὅτι τὰς τῶν κρατούντων
ἀμαθίας φέρειν χρεῶν. M p. 201.

3 τε] τότε

ρίθῃ, ἀλλ' ὡς τὴν Αἰθίλλαν μεμιοιχενκώς· πολλοὶ γὰρ δὴ καὶ ἄλλοι δι' αὐτήν, οἱ μὲν ἐπ' ἀληθείας οἱ δ' ἐκ συκοφαντίας, ἐκολάσθησαν.

τούτων δ' οὕτως ἐν τῇ Ῥώμῃ γιγνομένων οὐδὲ τὸ ἐπὶ 25 ἡσύχαζεν, ἀλλ' ἐπειδὴ τάχιστα νεανίσκος τις Δροῦσος λέγων εἶναι περὶ τε τὴν Ἑλλάδα καὶ περὶ τὴν Ἰωνίαν ὥφθη, καὶ ἐδέξαντο αὐτὸν ἀσμένως αἱ πόλεις καὶ συνήρουντο. καὶ ἐς τὴν Συρίαν προχωρήσας τὰ στρατόπεδα κατέσχεν, εἰ μὴ γνωρίσας τις αὐτὸν συνέλαβέ τε καὶ πρὸς τὸν Τιβέριον ἀνήγαγεν.

ἐκ δὲ τούτου Γάιος μὲν Γάλλος καὶ Μάρκος Σεραπίλιος ὑπάτευ-²
σαν, Τιβέριος δὲ ἐν Ἀντίῳ τοὺς τοῦ Γαίου γάμους ἐώρταζεν. ἐς ^{a.c.} 35
γὰρ τὴν Ῥώμην οὐδὲ δι' ἐκείνους ἐσελθεῖν ἠθέλησεν, ἐπειδὴ Φουλκινίως τις Τρίων, φίλος μὲν τοῦ Σηιανοῦ γεγονώς, σφόδρα δ' αὐτῷ διὰ τὰς συκοφαντίας κεχαρισμένος, κατηγορηθεὶς τε παρεδόθη καὶ δέισις αὐτὸν προαπέκτεινε, πολλὰ μὲν ἐκείνον πολλὰ δὲ καὶ τὸν Μάρκωνα ἐν ταῖς διαθήκαις λαιδορήσας. καὶ οἱ μὲν παῖδες αὐτοῦ 3 οὐκ ἐτόλμησαν αὐτὰς δημοσιεῦσαι, ὁ δὲ δὴ Τιβέριος μαθὼν τὰ γεγραμμένα ἐς τὸ βουλευτήριον σφας ἐσκομισθῆναι ἐκέλευσεν. ἥκιστα τε γὰρ αὐτῷ τῶν τοιούτων ἔμελε, καὶ τὰς κατηγορίας καὶ λανθανούσας ἔσθ' ὅτε ἐς τοὺς πολλοὺς ἔκων, ὥσπερ τινὰς ἐπαῖνους, ἐξέφαινε. ἀμέλει καὶ ὅσα ὁ Δροῦσος, οἷα ἐν τε ταλαιπωρίᾳ ὦν καὶ 4 κακοπαθῶν, ἐξελάλησε, καὶ ταῦτα ἐς τὴν βουλὴν ἐσέπεμψεν. Τρίων μὲν οὖν οὕτως ἀπέθανεν, Ποππαῖος δὲ Σαβῖνος τῆς τε Μυσίας ἐκατέρας καὶ προσέει καὶ τῆς Μακεδονίας ἐς ἐκεῖνο τοῦ χρόνου παρὰ πᾶσαν ὥς ἐλπεῖν τὴν τοῦ Τιβερίου ἀρχὴν ἡγεμονεύσας, ἥδιστα προαπηλλάγη πρὶν τινα αἰτίαν λαβεῖν. καὶ αὐτὸν ὁ Ῥήγουλος ἐπὶ 5 τοῖς αὐτοῖς διεδέξατο· καὶ γὰρ ἡ Μακεδονία, ὡς δὲ τινὲς φασί, καὶ ἡ Ἀχαΐα, ἀκληρωτὶ προσετάσσοντο.

ὑπὸ δὲ δὴ τοὺς αὐτοὺς χρόνους ὁ Ἀρτάβανος ὁ Πάρθος τε-²⁶
λευτήσαντος τοῦ Ἀρτάξου τὴν Ἀρμενίαν Ἀρσάκῃ τῷ ἑαυτοῦ νιῷ ἔδωκεν, καὶ ἐπεὶ μηδεμία ἐπὶ τούτῳ τιμωρία παρὰ τοῦ Τιβερίου ἐγένετο, τῆς τε Καππαδοκίας ἐπεῖρα καὶ ὑπερηφανώτερον καὶ τοῖς Πάρθοις ἐχρήτο. ἀποστάντες οὖν τινὲς αὐτοῦ ἐπρεσβεύσαντο πρὸς 2 τὸν Τιβέριον, βασιλεῦα σφίσιν ἐκ τῶν ὀμηρεόντων αἰτοῦντες· καὶ αὐτοῖς τότε μὲν Φραάτην τὸν τοῦ Φραάτου, τελευτήσαντος δὲ ἐκείνου κατὰ τὴν ὁδὸν Τηριδάτην, ἐκ τοῦ βασιλικοῦ καὶ αὐτὸν γένους ὄντα, ἔπεμψεν. καὶ ὅπως γε ὡς ῥᾶστα τὴν βασιλείαν παρα-³
λάβῃ, ἔγραψε Μιθριδάτῃ τῷ Ἰβηρι ἐς τὴν Ἀρμενίαν ἐσβαλεῖν, ἵν' ὁ Ἀρτάβανος τῷ νιῷ βοηθῶν ἀπὸ τῆς οἰκείας ἀπάσῃ. καὶ ἔσχεν οὕτως, οὐ μέντοι καὶ ἐπὶ πολὺ ὁ Τηριδάτης ἐβασίλευσεν· ὁ γὰρ
25 3 4 κατηγορίας*

⁴ Ἀρτάβαρος Σκύθας προσλαβὼν οὐ χαλεπῶς αὐτὸν ἐξήλασεν. τὰ μὲν οὖν τῶν Πάρθων οὕτως ἔσχε, τὴν δ' Ἀρμενίαν ὁ Μιθριδάτης ὁ Μιθριδάτου μὲν τοῦ Ἰβήρος, ὡς ἔοικε, παῖς, Φαρασμίανου δὲ τοῦ μετ' αὐτὸν τῶν Ἰβήρων βασιλεύσαντος ἀδελφός, ἔλαβεν.

⁵ Σέξτον δὲ δὴ Παπυρίου μετὰ Κυνίου Πλαντίου ὑπατεύσαντος
^{a.C.} ³⁶ ὁ τε Τιβέρις πολλὰ τῆς πόλεως ἐπέκλυσεν ὥστε πλευσθῆναι, καὶ
 πυρὶ πολὺ πλείω περὶ τε τὸν ἱππόδρομον καὶ περὶ τὸν Ἀσεντῖνον
 ἐφθάρη, ὥστε τὸν Τιβέριον διασχίλλας καὶ πεντακοσίας μυριάδας
²⁷ τοῖς ζημιωθεῖσι τι ἀπ' αὐτοῦ δοῦναι. εἰ δέ τι καὶ τὰ Αἰγύπτια
 πρὸς τοὺς Ρωμαίους προσήκει, ὁ φοῖνιξ ἐκεῖνος τῷ ἔτει ὤφθη· καὶ
 ἔδοξε πάντα ταῦτα τὸν θάνατον τῷ Τιβερίῳ προσημᾶναι. τότε
^{a.C.} ³⁷ μὲν γὰρ ὁ Θράσυλλος, τῷ δ' ἐπιόντι ἦρι ἐκεῖνος ἐπὶ τε Γραίου
² Πρόκλου καὶ ἐπὶ Πορτίου Νιγρίνου ἐπύτων ἐτελεύτησεν. ἐτύγγανε
 δὲ ὁ Μάκρων ἄλλοις τε συγχοῖς καὶ τῷ Δομιτίῳ ἐπιβεβουλευκώς,
 καὶ ἐγκλήματα καὶ βασάνους κατ' αὐτῶν ἐσκενώρημένους· οὐ μὴν
 καὶ πάντες οἱ αἰτιαθέντες ἀπέθανον διὰ τὸν Θράσυλλον σοφώτατα
³ τὸν Τιβέριον μεταχειρισάμενον. περὶ μὲν γὰρ αὐτοῦ καὶ πᾶν
 ἀκριβῶς καὶ τὴν ἡμέραν καὶ τὴν ὥραν ἐν ᾗ τεθνήσκοιτο εἶπεν, ἐκεῖ-
 νον δὲ δὴ δέκα ἄλλα ἔτη ψευδῶς βιώσεσθαι ἔφη, ὅπως ὡς καὶ
 ἐπὶ μακρότερον ζήσων μὴ ἐπειχθῇ σφᾶς ἀποκτεῖναι. ὁ καὶ ἐγένετο·
 νομίσας γὰρ καὶ μετὰ τοῦτο ἔξειναι οἱ πάνθ' ὅσα ἐβούλετο κατὰ
 σχολὴν πράττειν, οὐτ' ἄλλως ἔσπευσε, καὶ τῆς βουλῆς, ἀντειπόντων
 τι πρὸς τὰς βασάνους τῶν ὑπευθύνων, ἀναβαλομένης τὴν καταδίκην
⁴ σφῶν οὐκ ὠργίσθη. γυνὴ μὲν γὰρ τις ἑαυτὴν τρώσασα ἐσεκομίσθη
 τε ἐς τὸ συνέδριον, καὶ ἐκεῖθεν ἐς τὸ δεσμοτήριον ἀπαχθεῖσα ἀπέ-
 θανεν. καὶ Λούκιος Ἀρροῦντιος καὶ ἡλικία καὶ παιδεία προήκων,
 ἐκούσιος, καίπερ νοσοῦντος ἤδη τοῦ Τιβερίου καὶ νομιζομένου μὴ
 ραῖσιν, ἐφθάρη· τὴν γὰρ τοῦ Γαίου κακίαν συνιδὼν ἐπεθύμησε,
 πρὶν πειραθῆναι αὐτοῦ, προαπαλλαγῆναι, εἰπὼν ὅτι οὐ δύναμαι ἐπὶ
⁵ γήρως δεσπότη καὶνῷ καὶ τοιοῦτῳ δουλεύεσαι. οἱ δὲ δὴ ἄλλοι οἱ
 μὲν καὶ καταψηφισθέντες, ἀλλ' ὅτι γε οὐκ ἔξην αὐτοὺς πρὸ τῶν
 δέκα ἡμερῶν ἀποθανεῖν, οἱ δὲ καὶ τῆς δίκης αὐτοῖς, ἐπειδὴ τὸν
 Τιβέριον κακῶς ἀρρωστοῦντα ᾔσθοντο, ἀναβληθείσης ἐσώθησαν.
²⁸ ἐφθασε γὰρ ἐν Μισσηνῷ μεταλλάξας πρὶν τι αὐτῶν μαθεῖν. ἐνόσει
 μὲν γὰρ ἐκ πλείονος χρόνου, προσδοκῶν δὲ δὴ διὰ τὴν τοῦ Θρα-
 σύλλου πρόρρησιν βιώσεσθαι οὔτε τοῖς ἰατροῖς ἐκονοῦτό τι οὔτε
² τῆς διαίτης τι μετέβαλλεν, ἀλλὰ πολλάκις, οἷα ἐν γήρῳ καὶ νόσῳ
 μὴ ὀξείᾳ, κατὰ βραχὺ μαραινόμενος τοτὲ μὲν ὅσον οὐκ ἀπέφυγε
 τοτὲ δὲ ἀνερρώωνντο, κακ' οὗτου πολλὴν μὲν ἡδονὴν τοῖς τε ἄλλοις

καὶ τῷ Γαίῳ ὡς καὶ τελευτήσων, πολὺν δὲ καὶ φόβον ὡς καὶ ζήσων, ἐνεποίει. δέσους οὖν ἐκεῖνος μὴ καὶ ἀληθῶς ἀνασωθῇ, οὔτε ξιφ- 3
γείν τι αἰτήσαντι αὐτῷ ὡς καὶ βλαβησομένῳ ἔδωκεν, καὶ ἱμάτια
πολλὰ καὶ παχέα ὡς καὶ θερμοσίας τινὸς δεομένῳ προσεπέβαλεν,
καὶ οὕτως ἀπέπνιξεν αὐτόν, συναραμένον πῃ αὐτῷ καὶ τοῦ Μά-
κρωνος· ἄτε γὰρ κακῶς ἤδη τοῦ Τιβερίου νοσοῦντος τὸν νεανίσκον 4
ἐθεράπευε, καὶ μάλιστα ὅτι ἐς ἔρωτα αὐτόν τῆς ἑαυτοῦ γυναικὸς
Ἐννίας Θρασύλλης προϋπῆκτο. ὅπερ καὶ ὁ Τιβέριος ἐποπτεύσας
ποτὲ “εὖ γε” ἔφη “τὸν δυνόμενον ἐγκαταλιπὼν πρὸς τὸν ἀνατέλ-
λοντα ἐπείγει.”

Τιβέριος μὲν δὴ πλείστας μὲν ἀρετὰς πλείστας δὲ καὶ κακίας 5
ἔχων, καὶ ἐκατέραις αὐταῖς ὡς καὶ μόναις κεχρημένος, οὕτω δὴ
μετήλλαξε τῇ ἔκτῃ καὶ εἰκοστῇ τοῦ Μαρτίου ἡμέρᾳ. ἐβίω δὲ ἐπτά
καὶ ἑβδομήκοντα ἔτη καὶ μῆνας τέσσαρας καὶ ἡμέρας ἐννέα, ἀφ’ ὧν
ἔτη μὲν δύο καὶ εἴκοσι μῆνας δὲ ἐπτά καὶ ἡμέρας ἐπτά ζευονόρχη-
σεν. καὶ δημοσίως τε ταφῆς ἔτυχε καὶ ἐπηνέθη ὑπὸ τοῦ Γαίῳ.

περὶ μὲν οὖν τοῦ Τιβερίου ταῦτα παραδέδοται, διεδέξατο δὲ ΝΘ
αὐτὸν ὁ Γάιος ὁ τοῦ Γερμανικοῦ καὶ τῆς Ἀγριππίνης παῖς, ὃν καὶ
Γερμανικὸν καὶ Καλιγόλαν, ὥσπερ εἶπον, ἐπωνόμαζον. ἐκεῖνος μὲν
γὰρ καὶ τῷ Τιβερίῳ τῷ ἐγγόνῳ τὴν αὐταρχίαν κατέλιπε· ὁ δὲ δὴ 2
Γάιος τὰς διαθήκας αὐτοῦ ἐς τὸ συνέδριον διὰ τοῦ Μάκρωνος
ἐσπέμψας ἀκύρους ἐπὶ τε τῶν ἐπάτων καὶ ὑπὸ τῶν ἄλλων τῶν
προπαρεσκευασμένων οἱ, ὡς καὶ παραφρονήσαντος, ἐποίησεν, ὅτι
παιδίῳ, ᾧ μηδὲ ἐσελθεῖν ἐς τὸ βουλευτήριον ἔξιγν, ἄρχειν σφῶς
ἐπέτρεψεν. τότε τε οὖν παραχρῆμα οὕτως αὐτόν τῆς ἀρχῆς πα- 3
ρέλυσε, καὶ μετὰ τοῦτο ποιησάμενος ἀπέκτεινεν. καίπερ ὁ Τιβέριος
πολλαχῇ τὰ αὐτὰ γράψας, ὡς καὶ ἰσχύον τινα παρὰ τοῦτο ἔξορτα,
κατέλιπε, καὶ πάντα τότε ἐκεῖνα ὑπὸ τοῦ Μάκρωνος ἐν τῇ γερονσίᾳ
ἀνεγνώσθη. ἀλλ’ οὐδὲν γὰρ οὔτε πρὸς τὴν ἀγνωμοσύνην οὔτε πρὸς
τὴν δύναμιν τῶν διαδεχομένων τινὰ ἐπίσκηψίς τις ἰσχύει. ταῦτό 4
οὖν ὁ Τιβέριος ἔπαθεν ὅπερ τὴν μητέρα ἐπεποιήκει, πλὴν καθ’ ὅσον
αὐτὸς μὲν οὐδὲν οὐδενὶ ἐκ τῶν ἐκείνης διαθηκῶν ἀπήλλαξε, τὰ δ’
ὑπ’ αὐτοῦ καταλειφθέντα πᾶσι πλὴν τοῦ ἐγγόνου αὐτοῦ ἀπέδωκε.
ἀφ’ οὗπερ κατὰδελον οὐχ ἥμισυ ἐγένετο ὅτι διὰ τὸ παιδίον πᾶν
τὸ κατὰ τὰς διαθήκας αἰτίμα συνεσκευάσθη. ἔξιγν μὲν γὰρ αὐτῷ 5
μὴ ἐκφῆναι σφας (οὐ γὰρ πού τὰ γεγραμμένα ἠγνόησεν). ἐπεὶ δὲ
πολλοὶ τε αὐτὰ ᾔδεσαν, καὶ ἐμελλεν ἐκ μὲν τοῦ αὐτοῦ ἐκ δὲ τοῦ ἡ
βουλή τὴν αἰτίαν, ὡς γε καὶ ἔδοκει, λήψεσθαι, ἀνατρέψαι μᾶλλον

3 3 προσέβαλε*
Ἀγνόντος*

4 ποι*

1 1 ταῦτα

5 3 αὐτὸς] ὁ